
“Каб усе былі адно” (Ян 17, 21) 


КРЫЖАЎЗВЫШЭНЬНЕ 


Угэтым нумары прапануем вашай увазе матэрыял а. Віктара Данілава, які дзеліцца сваімі разважаньнямі і 
ўражаньнямі пасьля Кангрэсу (гл. с.3). 2» 


Зкуменічная сустрэча 
беларускіх грэка- 
каталікаў з нямецкімі 
лютаранамі і рыма- 
католікамі 


3 І па 4 жніўня Берасьцейская 
грэка-каталіцкая парафія сьвятых бра- 
тоў апосталаў Пятра і Андрэя прымала 
рознаканфесійную групу -- 12 пілігры- 
маўз Нямеччыны, а таксама з Польшчы, 
якія прыехалі ў Беларусь, каб памаліцца 
на магілах ахвяраў ІП Сусьветнай вайны 
і глыбей пазнаць жыцьцё Каталіцкай 
Царквы візантыйскага абраду. 

Група нямецкіхпілігрымаў складала- 
ся з католікаў і лютаранаў, якія імкнуцца 
да хрысьціянскай еднасьці. У сябе на 
радзіме яны прадстаўляюць зьмешаную 
каталіцка-лютаранскую супольнасьць, 
якая мае свой цэнтр у невялікім гарадку 
Бэбра. Там гэтая супольнасьць мае не- 
вялікую ферму, якая забясьпечвае матэ- 
рыяльнае існаваньне манаскай грама- 
ды і ўсёй супольнасьці. На працягу 
апошніх 20 гадоў прадстаўнікі гэтай 
лютаранска-каталіцкай супольнасьці 
займаліся выяўленьнем і ўшанаваньнем 
крыжамі месцаў, дзе пахаваныя ахвяры 
фашысцкага рэжыму. 

Перад прыездам у Берасьце нямец- 
кія вернікі разам з манашкамі з Кан- 
грэгацыі Малых Сёстраў Ісуса, якія 
працуюць ва ўніяцкай парафіі ў Каста- 
млотах, зьдзейсьнілі пілігрымку на 
тэрыторыі Польшчы па прыбужскіх 
мясьцінах былой Холмскай уніяцкай 
епархіі, дзе маліліся на месцах ахвяраў 
вайны, у рыма-каталіцкіх і ўніяцкіх 
храмах. Менавіта дзякуючы пасярэд- 
ніцтву малых сёстраў Ісуса з Каста- 
млотаў і ўдалося наладзіць у Берасьці 
гэтае экуменічнае спатканьне. 


Працяг на с.15 с» 

ыіэскаетше 


Візітатара «а міч запсіае зіс» 
апя грэка-катопікаў Бепарусі 


НА ПАЧАТАК НОВАГА ПАРКОЎНАГА ГОЧУ, 1 ВЕРАСЬНЯ 2000 ГОЧУ 


Вялебныя Айцы, 
любыя ў Госпадзе Браты і Сёстры, 
дарагія Сябры! 


1 Калі з Божай дапамогаю сёньня, 
1 верасьня, уваходзім у новы царкоўны 
год, мы маем за сабой шмат месяцаў Юбі- 
лейнага Году, у якім мы пазналі шчод- 
рыя ласкі Божыя. 

Большасьць нашых парафіяў ужо ад- 
значыла сьвяты сваіх патронаў, мы мелі 
магчымасьць браць удзел у юбілейных 
пілігрымках, з якіх найважнейшай была 
традыцыйная пілігрымка з Віцебска ў По- 
лацак у ліпені, прысьвечаная памяці По- 
лацкіх мучанікаў. 

Нашая Беларуская Грэка-Каталіцкая 
Царква далучылася таксама да сьвятка- 
ваньня Юбілейнага Году ў рамках Паў- 
сюднае Царквы. 

Канкрэтным увасабленьнем гэтага быў 
удзел дэкана нашай Царквы Вялебнага 
айца протапрасьвітара Віктара Данілава 
ў Міжнародным Еўхарыстычным Кангрэсе 
ў Рыме (18-25 чэрвеня) і ягоная сустрэча 
са Сьвятым Айцом Янам Паўлам ІІ, затым 
мой удзел у сімпозіюме ерархаў Усходніх 
Каталіцкіх Цэркваў краінаў Усходняе Еў- 
ропы ў Ерусаліме 1.1] ліпеня, а таксама 
ўдзел прадстаўнікоў моладзі БГКЦ у Су- 
сьветным Дні Моладзі ў Рыме 15-20 
жніўня 2000 году. 

Гэтыя міжнародныя падзеі прынесьлі 
шчодрае духоўнае багацьце, якое яшчэ 
вымагае асэнсаваньня. Асабліва ХУ Сусь- 
ветны Дзень Моладзі ў Рыме дазволіў 
нашай моладзі зьведаць радасьць і гонар 
з таго факту, што яны хрысьціяне, гонару 
з таго, што яны -- католікі. Як адзначы- 
ла міжнародная прэса, «гэта былі дні, паз- 
начаныя адкрыцьцём сяброўскай і вернай 
прысутнасьці Хрыста, народжанага 2000 
гадоў таму». Гэты Хрыстос разьлічвае на 
новае пакаленьне, спадзяецца на маладое 
пакаленьне беларусаў, якія панясуць Доб- 
рую Вестку ў Трэцяе Тысячагоддзе. 


д Ва ўзвышаны кантэкст міжнародна- 
га сьвяткаваньня Юбілею ўпісваецца так- 
сама мая пілігрымка ў Іркуцк ва Ўсходняй 
Сібіры. Удзел у асьвячэньні рыма-ката- 
ліцкага катэдральнага сабору ў Іркуцку 
8 верасьня, а затым асьвячэньне капліцы 
прымірэньня, супакою і ўваскрасеньня (10 


верасьня) ёсьць сімвалічнай пілігрымкай 
да месца ссылкі і мучаніцтва шматлікіх 
беларусаў, ды асабліва пакутніцкай сьмер- 
ці ва ўсходнесібірскім лагеры Тайшэт бе- 
ларускіх патрыётаў і душпастыраў -- айца 
Адама Станкевіча (ў 4.12.1949) і архіманд- 
рыта Андрэя Цікоты (ў 11.02.1952). Сьвед- 
чаньне іхняй пакутніцкай сьмерці за- 
стаецца для нас крыніцай моцы на шляху 
намаганьняў для справы духоўнага адра- 
ДЖЭНЬНЯ. 


З На пачатку новага царкоўнага го- 
ду мы маем некалькі важных гадавінаў. 

На ? верасьня прыпадае 2-ая гадавіна 
сьмерці айца Яна Матусевіча, першага про- 
тапрасьвітара нашае Царквы ў Беларусі, 
які мае вялікія заслугі ў справе адрад- 
жэньня БГКЦ. Ва ўзмоцненай малітве 
даручаем ягоную душу Міласэрнаму Богу. 

На 2 кастрычніка прыпадаюць 25-ыя 
ўгодкі сьмерці айца Тамаша Падзявы, 
выдатнага беларускага душпастыра і рэ- 
лігійнага пісьменьніка. Ён працаваў ва 
Ўсходняй Каталіцкай Місіі ў Харбіне ў 
1935-1948 гадах, арыштаваны кітайскімі 
камуністамі і перададзены савецкім ула- 
дам. Быў вязьнем лагероў у Сібіры і Цэнт- 
ральнай Азіі да 1955 году. Пасьля вызва- 
леньня з лагероў працаваў як душпастыр 
у Польшчы, а затым у Вялікай Брытаніі 
ў Беларускай Каталіцкай Місіі як нястом- 
ны публіцыст часапіса «Божым шляхам». 
Ягоная каштоўная філасофска-тэалагічная 
спадчына доўга яшчэ будзе патрабаваць 
глыбейшага пазнаньня і засваеньня ў Бе- 
ларусі. 

Варта будзе ўспомніць яшчэ 4 кастры- 
чніка 19-ую гадавіну сьмерці біскупа Ча- 
слава Сіповіча, першага беларускага грэка- 
каталіцкага біскупа з часу так званага 
«полацкага сабору». (Сёлета, 4 жніўня, 
споўнілася 40 гадоў біскупскай хіратоніі 
Ўладыкі Часлава). 

Выразна бачым, якую багатую духоў- 
ную традыцыю, пазначаную цярпеньнем, 
мучаніцтвам і гераізмам, мае нашая Цар- 
ква. Мы пачуваемся маральна абавязанымі 
перадаць гэтую жывую традыцыю ў новае 
Тысячагоддзе Хрысьціянства ў Беларусі. 


Як вядома, праз 2 месяцы, 12 ліста- 
пада адбудуцца цэнтральныя ўрачыстасьці 
нашай Беларускай Грэка-Каталіцкай Цар- 


квы ў рамках Юбілейнага Году. Мы бу- 
дзем сьвяткаваць Юбілей разам з нашымі 
братамі рыма-католікамі ў лацінскай ка- 
тэдры ў горадзе Віцебску. Разам з біску- 
пам Віцебскай дыяцэзіі Ўладыкам Ула- 
дзіславам Блінам, сардэчна запрашаем вас 
усіх на гэтыя Юбілейныя ўрачыстасьці. 

Падчас урачыстасьцяў у Віцебску мы, 
беларускія грэка-католікі, хочам таксама 
горача падзякаваць Богу за 10 гадоў, што 
мінулі пасьля распачатай зноў рэгістра- 
дыі нашых парафіяў і зьяўленьня магчы- 
масьці для публічнага дзеяньня гістарыч- 
най і традыцыйнай Царквы Беларусі -- 
Беларускай Грэка-Каталіцкай Царквы. 
Таму гэтыя ўрачыстасьці набываюць для 
нас асаблівае значэньне. 

У горадзе, які адзначаны мучаніцт- 
вам нашага агульнага Патрона -- сьв. 
Язафата,-- прагнем яшчэ раз услухацца 
ў прысьвячэньне Юбілейнага Году і пры- 
няць заклік да навяртаньня, духоўнай 
адновы і руплівага абвяшчэньня Ёвангель- 
ля прымірэньня і супакою. 

З асаблівай увагай мы прымаем словы, 
якія Першаерарх Паўсюднае Царквы -- 
Сьвяты Айцец Ян Павел ІІ -- накіраваў 
да юбілейных пілігрымаў у Рым некалькі 
дзён таму (90.08.2000 году): «Навярніце- 
ся -- патрэцку «пеіапойе», значыць зрабі- 
це радыкальную перамену вашых намераў 
ды сэрцаў. Трэба пакінуць за сьпіною зло 
і ўвайсьці ў валадарства справядлівасьці, 
любові і праўды, якое распачынаецца». 

Прымем жа гэтыя словы за нашую 
праграму беспасярэдняе падрыхтоўкі да 
Цэнтральных урачыстасьцяў Юбілею ў 
Віцебску. На працягу наступных 9 тыд- 
няў, з 10 верасьня да 5 лістапада гэтага 
году, паасобныя парафіі будуць далучац- 
ца да агульнацаркоўнае навэнны, гэта 
значыць будуць перажываць дзень духоў- 
най падрыхтоўкі да ўрачыстасьці ў Віцеб- 
ску. Гэта несумненна дазволіць многім 
нашым пілігрымам больш плённа ўдзель- 
нічаць у сьвяце сьв. Язафата ў Віцебску 
ў дзень 12 лістапада. 

Ад шчырага сэрца ўсіх вае бласлаў- 
ляю і чакаю ў Віцебску. 

Рым-Менск-Віцебск, 
1 верасьня 2000 году 
к дрхсм. 2 Ча: 


Архімандрыт Сяргей (ГАЕК), візітатар 


Царква М 3 (26), 2000 


Падзеі і сустрэчы 


к. 


1 / чэрвеня 2000 году мы, прад- 
стаўнікі БГКЦ, прыляцелі ў Рым, у «вечны 
горад» -- Апостальскую Сталіцу Каталіц- 
кай Царквы. 18чэрвеня тут пачынаў сваю 
працу 47-ы Еўхарыстычны Кангрэс. Пер- 
шы такі Кангрэс адбыўся яшчэ ў 1891 
годзе ў г.Ліль (Францыя), а апошні быў 
арганізаваны ў 1997 годзе ў г Вроцлаў 
(Польшча). 

Асаблівасьць 47-га Еўхарыстыч- 
нага Кангрэсу ў тым, што ён прыпадае на 
Юбілейны 2000 год існаваньня хрысьціян- 
ства. Тэма сёлетняга Кангрэсу была такой: 
«Ісус Хрыстос - адзіны Збаўца сьвету». 

Мы ведаем, што ў справе збаў- 
леньня чалавецтва немагчыма перааца- 
ніць значэньне Боскай Еўхарыстыі (Пры- 
часьця), пра якую Хрыстос сказаў: «Я -- 
хлеб жыцьця. Хто прыходзіць да мяне, ня 


Прадстаўнікі 
БП ша 4/-М 
[ІГЬВеТНЫМ 
іларыгтычНыМ 
ДаНграге 


намі. Высока па сьценах храму -- партрэты 
ўсіх папаў Каталіцкай Царквы. 
Набажэнства ў базіліцы сьв. Паўла 
пачалося 21 чэрвеня а 18-й гадзіне. Яго 
ўзначаліў кардынал Джозеф Томка -- 
Прэфект Кангрэгацыі па евангелізацыі 
народаў. На ўрачыстай літургіі былі прад- 
стаўлены, акрамя лацінскага абраду, і не- 
каторыя ўсходнія абрады Каталіцкай Царк- 
вы, у тым ліку малабарскі абрад, носьбіты 
якога жывуць у Індыі. Было таксама шмат 
прадстаўнікоў з краінаў Афрыкі і Азіі. Вельмі 
нязвыклым, нават экзатычным, быў выступ 
царкоўнага хору з прадстаўнікоў афрыкан- 
скіх і азіяцкіх краінаў. Нязвыклым быў ня 
толькі зьнешні выгляд удзельнікаў гэтага 
хору, іх адзеньне, але і іхняя музыка, якая 
спалучала рэлігійную мелодыю з рытмам, 
што ствараўся падчас сьпеву плясканьнем 


будзе чуць голаду, і хто верыць у мяне, 
ніколі смагнуць ня будзе» (Ян б, 35). І далей 
Хрыстос тлумачыць: «Бо цела Маё сапраўды 
ёсьць ежа, і кроў Мая сапраўды ёсьць пітво. 
Хто есьць цела Маё ды п'е кроў Маю, ува Мне 
прабывае, а Я -- ў ім» (Ян б, 55-56). Гэта 
значыць, Боская Еўхарыстыя- - гэта такая ежа 
для душы, праз якую Бог-Слова ўсяляецца ў 
нас, жыве ў нас і падтрымлі- 
вае нас. 

Але Боская Еўхары- 
стыя ня толькі яднае нас з Бо- 
гам, зьяўляецца нашай духоў- 
най ежай, яна мае яшчэ і 
місіянерскае значэньне. ЯК 
кажа пра гэта апостал Павел, 
«колькі разоў будзеце есьці 
гэты хлеб і піць гэты келіх, 
будзеце абвяшчаць сьмерць 
Госпада, пакуль ня прыйдзе» 
(1 Кар 11, 26). Боская Еўхары- 
стыя будуе Цела Царквы, да- 
лучае да яе ўсё новых людзей. 

Еўхарыстычны Кангрэс 
праходзіў з 18 па 25 чэрвеня і 
суправаджаўся чытаньнем 
Сьвятога Пісьма, казаньнямі 
найлепшых прапаведнікаў 
Царквы, ушанаваньнем Бос- 
кай Еўхарыстыі і яе перажы- 
ваньнем падчас прычасьця 


ўдзел тысячы сьвецкіх вернікаў, сотні сьвята- 
роў і дзясяткі біскупаў, прадстаўнікі мноства 
рэлігійных брацтваў. 

Разам з усімі мы бралі ўдзел ва ўрачыс- 
тым адкрыцьці 47-га Міжнароднага Еўхарыс- 
тычнага Кангрэсу на плошчы сьв. Пятра, якая 
была цалкам запоўнена народам. Адкрыцьцё 


Ватыкан, 22.06.2000. Дэкан БГКЦ протапрасьвітар Віктар Данілаў і Апостальскі 
візітатар для грэка-католікаў Беларусі архімандрыт Сяргей Гаек на сьв. Літургіі 
ў прыватнай капліцы Рымскага Архірэя Яна Паўла ІІ. 


у далоні. У гэтым набажэнстве бралі ўдзел 
каля 8 тысячаў чалавек, у тым ліку каля 60 
біскупаў і каля 350 сьвятароў. 

На працягу Кангрэсу мне давялося так- 
сама тройчы выступіць у перадачах Радыё 
Ватыкану, прычым адбылося гэта ў розных рэ- 
дакцыях на трох мовах: на беларускай, поль- 
скай і расейскай. 

Галоўнай падзеяй пад- 
час Кангрэсу для нас сталася 
асабістая сустрэча з Папам 
Янам Паўлам ІІ у першай пало- 
ве дня 22 чэрвеня ў ягонай 
прыватнай капліцы. Мы ня 
толькі разам бралі ўдзел у сьв. 
Літургіі, але іпрычасьціліся пад 
выглядам віна з аднае чашы з 
Папам. Пасьля літургіі адбыла- 
ся нашая сустрэча са Сьвятым 
Айцом, падчас якой мы пера- 
далі сардэчнае прывітаньне ад 
беларускіх грэка-католікаў і 
нашую ўдзячнасьць яму за 
ягонае служэньне Каталіцкай 
Царкве і ўсяму чалавецтву. У 
знак удзячнасьці мы перадалі 
яму невялікі падарунак-- ікону 
Збаўцы і беларускі кампакт- 
дыск «Псальмы» (вершы Ры- 
гора Барадуліна, напісаныя на 
псальмы, у выкананьні барда 


Ёю. Вось такі быў унутраны 


сэнс Міжнароднага Еўхарыстычнага Кангрэсу. 
На Кангрэс сабраліся дэлегаты з многіх 
краінаў сьвету. У кожным набажэнстве бралі 


аўдыенцыі ў Рымскага Архірэя Яна Паўла ІІ. 


Ватыкан, 22.06.2000. Дэкан БГКЦа. Віктар Данілаў і Апостальскі 
візітатар для грэка-католікаў Беларусі 4. Сяргей Гаек у часе 


Кангрэсу суправаджалася ўрачыстым высту- 
пам Папы Яна Паўла ІІ. Кожны дзень падчас 
працы Кангрэсу мы ўдзельнічалі ў нейкім 
набажэнстве. 

Асабліва моцнае ўражань- 
не пакінула набажэнства ў базілі- 
цы сьв. Паўла. Гэта адна з най- 
прыгажэйшых цэркваў сярод усіх 
рымскіх храмаў, якая пабудавана 
на месцы пахаваньня апостала 
Паўла паводле загаду імператара 
Канстанціна. Пазьней храм зрабі- 
лі больш умяшчальным, а ў 5 ста- 
годдзі ён быў рэстаўраваны і 
ўпрыгожаны. У 1823 годзе падчас 
пажару храм быў разбураны, а 
затым адноўлены па захаваных 
чарцяжах. Інтэр'ер храму скла- 
даецца з 5 нефаў, якія адасобле- 
ны адзін ад аднаго вялікімі кало- 


Алеся Камоцкага). У адказ мы 
атрымалі на памяць альбом марак пошты 
Ватыкану і на разьвітаньне сфатаграфаваліся 
разам з Папам Янам Паўлам ІІ. 

Аднак самае запамінальнае ад гэтага 
Еўхарыстычнага Кангрэсу -- каталіцкі ўнівер- 
салізм, салідарнасьць католікаў усіх краінаў 
сьвету. У адрозьненьне ад міжнацыянальнай 
варожасьці, якая мае месца на постсавецкай 
прасторы, там, у Рыме, прадстаўнікі гэтых 
самых народаў, але сьвядомыя, практыкуючыя 
католікі, праяўлялі адзін да аднаго шчырыя 
сардэчныя адносіны, такія, нібы яны члены 
адной сям'і. Але ж так і павінна быць паміж 
намі, пра што гаворыць і Сьвятое Пісьмо: 
«Няма ўжо Юдэя або язычніка, ... але ўсе вы 
сталіся адно ў Хрысьце Ісусе» (Гал 3, 28), «ужо 
няма Грэка і Юдэя, ... варвара, Скіфа, ... але 
ўсё і ва ўсім Хрыстос (Кал 3; 11). 

Дэкан БГКЦ 
протапрасьвітар Віктар Данілаў 


Падпісны інзке бд20 о. 


Царква Лё 326), 2000 

24-31 жніўня 2000 году ва ўніяцкай 
парафіі ў Кастамлотах (Польшча) адбы- 
ліся рэкалекцыі і тэалагічны курс для 
семінарыстаў і парафіяльных лідараў 
БГКЦ. На працягу першых трох дзён 
адбываліся выклады, якія праводзілі 
айцы-марыяне. Падчас іх быў зроблены 
асаблівы акцэнт на неабходнасьці слу- 
хаць Слова Божае. Для гэтага былі пра- 
панаваны канкрэтныя методыкі працы 
са Сьвятым Пісьмом. 

У нядзелю, 27 жніўня, падчас Бос- 
кай Літургіі ў царкве сьв. Мікіты адбылі- 
ся аблачыны (блаславеньне на нашэньне 
падрасьніка) семінарыстаў Аляксандра 
Трафіменкі і Андрэя Крата. А ў сьвята 
Адсячэньня галавы сьв. Яна Хрысьці- 
целя, 29 жніўня, адбылося пастаўлень- 
не ў сьвечканосца і чытальніка-сьпева- 
ка семінарыста Андрэя Латыша. 

А ў панядзелак 28 жніўня ўдзельнікі 
рэкалекцыяў зьдзейсьнілі пілігрымку да 
былой сапегаўскай рэзідэнцыі Кодэнь. 
Сьпевам Акафісту ўшанавалі пілігрымы 
Багародзіцу ў санктуарыюме Маці Бо- 
жай перад яе цудатворнай Кодэньскай 
іконай. Таксама яны памаліліся аб сьвя- 
тарскіх пакліканьнях у былой уніяцкай 
царкве Сьвятога Духа. 

Наступныя некалькі дзён у Кастам- 
лотах былі прысьвечаны тэалагічным, 
культуралагічным і псіхалагічным вы- 
кладам. Асаблівая ўвага была зьверну- 
та на псіхалогію асобы, праблемы інкуль- 
турацыі і дзейнасьць сектаў. 8 

2 верасьня споўнілася ? гады з дня 
сьмерці Дэкана адноўленай у 1990 годзе 
Беларускай Грэка-Каталіцкай Царквы 
протапрасьвітара айца Яна Матусевіча. 
З гэтай нагоды З верасьня вернікі БГЕЦ 
сабраліся на Кальварыйскіх могілках у 
Менску, дзе пахаваны айцец Ян, каб 
ушанаваць памяць гэтага адданага спра- 
ве Уніі сьвятара і шчырага патрыёта 
Бацькаўшчыны. На могілках адбылася 
памінальная паніхіда, якую правёў па- 
рах менскай парафіі сьв. Язэпа, наступнік 
а. Яна Матусевіча на гэтай пасадзе, 
айцец Андрэй Абламейка. 

У той самы дзень айцец Андрэй Аб- 
ламейка адслужыў на Паўночных могі- 
лках у Менску яшчэ адну памінальную 
службу. З верасьня споўнілася 10 га- 
доў, як памёр вядомы беларускі дзеяч 
Міхал Дубянецкі. Ён быў адным з тых, 
хто актыўна падтрымліваў і ўсяляк са- 
дзейнічаў аднаўленьню Грэка-Каталіц- 
кай Царквы ў Беларусі. 

Вечная ім памяць! 0 


Навіны хрысьціянскага сьвету 
ша 


Гізка-катілікі Польшчы гевятиуюць Юбілейны Г04 


У Перамышлі і Яраславе 20 жніўня закончыліся трохдзённыя ўрачыстасьці Вялікага 
Юбілею 2000 Году ў Грэка-Каталіцкай Царкве Польшчы. На іх прыехалі вернікі з усёй 
Польшчы і Ўкраіны, якія бралі ўдзел у шматлікіх набажэнствах і чуваньнях. У іх была 
таксама ўнікальная магчымасьць паслухаць некалькі канцэртаў альбо агледзець выс- 


тавы абразоў, вышываных на палатне. 


Галоўныя сьвяткаваньніі Юбілею-2000 адбылі- 
ся ў Перамышльскай архікатэдры (мітрапалічым са- 
боры) сьв. Яна Хрысьціцеля, а таксама ў Яраславе, 
дзе знаходзіцца марыйны санктуарыюм з цудатвор- 
най іконай Маці Божай «Брама міласэрнасьці». Най- 
важнейшым элементам юбілейных сьвяткаваньняў 
была архірэйская Боская Літургія, якую адпраўляў 
мітрапаліт Ян Мартыняк разам з больш чым 30 біску- 
памі абодвух абрадаў з Польшчы, Украіны і Францыі. 
Прысутнічаў таксама Прымас Польшчы кардынал 
Юзаф Глемп і Апостальскі нунцый у Польшчы архі- 
біскуп Юзаф Кавальчык. 

У прыгожайперамышльскай катэдры, якую Папа 
Ян Павел ІІ перадаў грэка-католікам у 1991 годзе, 
вернікі сабраліся яшчэ за гадзіну перад пачаткам 
урачыстасьцяў і сьпявалі рэлігійныя песьні. Юбілей- 
наялітургіяадпраўлялася па-ўкраінску, асьпевы былі 
таксама і нацаркоўнаславянскай мове. 

Прывітальнае слова да вернікаў накіраваў Сьвя- 
ты Айцец Ян Павел ІІ. «Дзякую Богу за дар ахвяры 
крыві, якую браты і сёстры грэка-католікі прынесьлі 
заверу»,-- напісаў Ян ПавелІ, маючы на ўвазе пера- 
сьпедаваньні, якія ў мінулым моцна закранулі гэтую 
Царкву. Рымскі Архірэй блаславіў таксама вернікаў 
Грэка-Каталіцкай Царквы на Трэцяе Тысячагоддзе, 
што надыходзіць. ЛістРымскага Архірэя прачытаў 
Апостальскі нунцый у Польшчы архібіскуп Ю.Кава- 


льчык. «Мы перажываем цяпер час міру ісвабоды,-- 
гаварыў у сваю чаргу Прымас Польшчы Ю.Глемп.-- 
Дзякуючы міру мы можам будаваць, дзякуючы сва- 
бодзе -- рабіць дабро». Казаньне гаварыў уладыка 
Любамір Гузар, біскуп-памочнік Вярхоўнага архібіс- 
купа Львова, Галіча іКамянца-Падольскага. 

Грэка-Каталіцкая Царква Польшчы грунтоўна 
рыхтавалася да Юбілею-- адзначыў грэка-каталіцкі 
архібіскуп Ян Мартыняк, мітрапаліт Перамышльска- 
Варшаўскі, які ўзначальваў урачыстае набажэнства. 
У 19991 2000 гг. ва ўсіх грэка-каталіцкіх парафіях былі 
наладжаны рэкалекцыі, якія рыхтавалі вернікаў да 
ўваходу ў Трэцяе тысячагоддзе. Евангелізацыя закра- 
нула школы і нават турмы. Уладыка таксама ўзгадаў, 
што з'таго часу, калі ў 1989 годзе Грэка-Каталіцкая 
Царква здабыла ў Польшчы свае правы для легаль- 
най дзейнасьці, вернікі адбудавалі або збудавалі 30 
сьвятыняў. Юбілейным дарам стануць сьвятыні ў Аль- 
штыне і Маронгу, якія будуць асьвячаныя ўвосень. 

Сёньня Грэка-Каталіцкай Царкве ў Польшчы 
нішто не пагражае - існуюць адпаведныя запісы ў 
канстытуцыі Польшчы і ў канкардаце, якія гаранту- 
юць свабоду веравызнаньня і культу. 

«Мы не баімся празелітызму. Лічым, што кожная 
супольнасьць і кожны абрад у Паўсюднай Царкве зас- 
лугоўвае на павагу і падтрымку»,-- сказаў у інтэрв'ю 
КАГархібіскуп Ю.Кавальчык. 


Маладыя геіы т мОГць прызнацца, Што былі ў Рыме 


Маладыя людзі з Сербіі, якія бралі ўдзел у ХУ Сусьветным Дні Моладзі, па вяртаньні 
дадому не прызнаюцца, што былі ў Рыме. За гэта ім пагражае перасьлед з боку ўладаў, 
сербскіх пілігрымаў могуць выключыць з вучэльняў і нават арыштаваць. Пра гэта паве- 
даміў Ватыканскаму Радыё малады пілігрым з Белграду, які пажадаў захаваць ананім- 


насьць. 


Ён браў удзел і ў ХІІ Сусьветным Дні Моладзі ў Парыжы. Тады таксама ня мог сказаць 
пад пагрозаю рэпрэсіяў, дзе быў на самой справе. Прычынаю гэтага, лічыць малады чала- 
век, зьяўляецца той факт, што католікі ў Сербіі чужой нацыянальнасьці -- харваты, венг- 
ры, славакі ці албанцы. «Нас лічаць шпіёнамі Папы і Захаду. Рэжым падтрымлівае думку, 
што з нашае віны дайшло да вайны з Харватыяй, Босьніяй і Косавам». 


Діліепігкап Уладзівастоцкі ў Дрымарскі Веньямін 
замінаў ВІЦ пакінць усе знуменічныя арганізацыі 


«Я лічыў І лічу экуменізм ерасьсю і лічу, што Руская праваслаўная Царква павін- 
на не абмяжоўвацца паўмерамі, а канчаткова пакінуць усе экуменічныя арганіза- 
цыі»,-- заявіў архіепіскап Уладзівастоцкі і Прыморскі Веньямін (Пушкар) у інтэрв'ю 
інтэрнэтаўскаму сайту «Православие 2000». 


Архіепіскап Веньямін пацьвердзіў, што ён быў 
адзіным удзельнікам праведзенага ў сярэдзіне 
жніўня ў Маскве Юбілейнага Архірэйскага Сабо- 
ру РПЦ, які галасаваў супраць прыняцьця Канцэп- 
цыі па пытаньнях стаўленьня РПЦ да іншых кан- 
фесіяў. Сваю пазіцыю ён патлумачыў так: «Я 
перакананы, што мы павінны абвяшчаць Права- 
слаўе сучаснаму сьвету, што магчымы сумесныя 
дзеяньні з іншаслаўнымі ў грамадзянскай і сацы- 
яльнай сферы. Аднак удзел у экуменічных аргані- 
зацыях зьяўляецца безварункова шкодным для 
Рускай Праваслаўнай Царквы». Праваслаўны 
ўладыка лічыць «пераадоленьне экуменізму» 
прыярытэтнай задачай сучаснага царкоўнага 
жыцьця, бо «шмат якія з раней актуальных унут- 
рыцаркоўных пытаньняў пасьпяхова вырашаны». 


Як сьцьвярджае архіяпіскап Веньямін, з даку- 
ментамі, што абмяркоўваліся на Архірэйскім Са- 
боры, «ягоныя ўдзельнікі азнаёміліся толькі па пры- 
быцьці ў Маскву. Яны не былі нам разасланыя 
загадзя. Калі б была магчымасьць пазнаёміцца з 
імі раней, дык, верагодна, лёс дакументу пра стаў- 
леньне да іншых канфесіяў быў бы зусім іншы». 

Кіраўнік Уладзівастоцкай епархіі РПЦ «вельмі 
негатыўна» ацаніў палітыку Канстанцінопальскага 
Патрыярха Варфаламея ў адносінах да кананіч- 
ных тэрыторыяў РПЦ. «Усяленскі Патрыярх, удзел 
якога ў экуменізме даўно ўжо пераўзышоў меру 
праваслаўнага разуменьня,-- адзначыў архіяпіс- 
кап Веньямін,-- праводзіць палітыку, якая факты- 
чнаскіраваная на разбурэньне Рускай Праваслаў- 
най Царквы». 


Царква М 3 (26), 2000 

Міжнародны Ианпрэг Лрыгьшіянскай кльтры 


15-17 верасьня ў польскім горадзе Люблін адбудзецца Міжнародны Кангрэс Хрысьціянскай Куль- 
туры «Эаспіт і Культура»: Хрысьціянскія карані будучыні». Ён станецца найбольш значнай культурнай 
падзеяй гэтага Юбілейнага Году ў Цэнтральнай і Ўсходняй Еўропе. На яго прыедуць найзнакамітыя 
людзі навукі і культуры з усёй Еўропы: кардынал Поль Пупар, Лешак Калакоўскі, Алан Безансон, Ежы 
Клачоўскі, Анджэй Вайда, Рышард Капусьцінскі, Сяргей Аверынцаў, кардынал Міласлаў Влк і інш. Як 
паінфармаваў кіраўнік аргкамітэту Кангрэсу кс. прафесар Рышард Рубінкевіч, яго ўдзельнікі будуць 
спрабаваць падвесьці вынікі пазначанага таталітарызмамі ХХ стагоддзя, намаляваць будучыя персьпек- 
тывы культуры. Тэмай выкладаў і дыскусіяў будзе таксама стаўленьне хрысьціянства да прыродазнаў- 
чых навукаў, а таксама выклікі, якія ставяць для хрысьціянскай культуры палітыка, мас-медыя і родная 
культура ў перыяд глабалізацыі. 

Апрача выкладаў і дыскусіяў па культуры, праграма прадугледжвае шмат культурных падзеяў: ад- 
будуцца арганныя канцэрты, розныя выставы і прагляд фільму Кшыштафа Занусі «Жыцьцё як сьмяр- 
тэльная хвароба, якая пераносіцца целам». 

16 верасьня архібіскуп Юзаф Жычынскі разам з прадстаўніком юдаізму возьме ўдзел у хэпінінгу «Адна 
зямля, дзьве сьвятыні». Падчас гэтае падзеі яны выкапаюць зямлю з-пад каталіцкай катэдры і былой сіна- 
гогі, а затым у гэтай зямлі будзе пасаджана вінаградная лаза. 

Арганізатары плануюць таксама яшчэ адну цікавую акцыю -- «дыскусію двух амбонаў». Падобныя 
дыскусіі некалі адбываліся ў люблінскім дамініканскім касьцёле паміж каталікамі і ератыкамі. Гэтым 
разам за традыцыйнымі амбонамі будуць дыскутаваць кс. праф. Юзаф Кудасевіч і Рафал Ціхі як аба- 
ронцы традыцыі ды кс. Анджэй Лютар і Рафал Вежхаслаўскі як прадстаўнікі выклікаў будучыні. 


- Вішай парунюе уш. 
«аправільнага ўжываньня» тэрміну «Дрнвы-ебстры» 


Ватыканская Кангрэгацыя навукі веры выдала дакумент, у якім адзначаецца, што ў апошні час 
некаторыя католікі няправільна тлумачаць тэрмін «Цэрквы-сёстры», і падкрэсьліваецца, што толькі 
Каталіцкая Царква зьяўляецца «маці» ўсіх паасобных Цэркваў. 


У шэрагу сучасных твораў на тэму экуменізму, 
гаворыцца ў ватыканскім дакуменце, часам робі- 
цца спроба разглядаць Каталіцкую Царкву «на 
роўных» з іншымі Цэрквамі, што, на думку экспер- 
таў Кангрэгацыі навукі веры, відавочна супярэ- 
чыць каталіцкай дактрыне. 

Гэты дакумент, які мае чатыры старонкі і су- 
праваджаецца лістом прэфекта Кангрэгацыі кар- 
дынала Ёзафа Ратцінгера, быў падпісаны яшчэ 
ЗО чэрвеня і адразу разасланы чальцам нацыяна- 
льных канферэнцыяў біскупаў, аднак шырока вя- 
домы стаў толькі напрыканцы жніўня і выклікаў 
пэўную сенсацыю сярод аглядальнікаў. 

Выраз «Цэрквы-сёстры», сказана ў дакумен- 
це, можа выкарыстоўвацца толькі для апісаньня 
стасункаў паміж паасобнымі Каталіцкімі Цэрквамі-- 
напрыклад, «Царквою Рыма» -- і Цэрквамі нека- 
таліцкімі. Аднак Каталіцкая Царква ў цэлым ніяк 
ня можа разглядацца на ўзроўні «Царквы-сяст- 
ры», бо, сьцьвярджаюць аўтары дакументу, «Адзі- 
ная, сьвятая, каталіцкая і апостальская паўсюд- 
ная Царква - не сястра, але маці ўсіх паасобных 
Цэркваў». «Гаворка ідзе ня проста пра пытаньне 
тэрміналогіі, але пра захаваньне падставовай 


ісьціны каталіцкай веры: веры ў адзінства Царквы 
Ісуса Хрыста,-- гаворыцца далей у дакуменце.-- 
З гэтага вынікае, што трэба пазьбягаць... выкары- 
станьня фармулёвак тыпу «дзьве нашыя Царк- 
вы», бо ў выніку гэтага можа скласьціся ўражань- 
не, што існуе больш, чым адна Царква Хрыстова». 

Таксама адзначаецца, што тэрмін «Цэрквы- 
сёстры» можа быць аднесены толькі да тых 
царкоўных супольнасьцяў, якія маюць «законны 
епіскапат і еўхарыстыю»,-- у прыватнасьці, да 
Праваслаўных Цэркваў. 

У суправаджальным лісьце кардынала Рат- 
цінгера гаворыцца, што дакумент быў ухвалены 
9 чэрвеня Папам Янам Паўлам ІІ, і таму павінен 
разглядацца ў якасьці аўтарытэтнага і абавязкова- 
га. У той жачас ён не прызначаны для зьмяшчэнь- 
ня ў «АсіаАрозбІісае Эеді5» -- афіцыйным збор- 
ніку ватыканскіх дакументаў, бо ягоны зьмест -- 
гэта толькі «ўдакладненьне багаслоўскай тэрмі- 
налогіі па дадзеным пытаньні». Праваслаўнае 
інфармацыйнае агенцтва «Благовест-инфо» у 
сваім загалоўку пра гэты дакумент пасьпяшала- 
ся расцаніць яго як адмову ад экуменічнай «тэо- 
рыі-галінаў». 


Жанчыны-тарлагі дысіутуюць пра мацярынства і дыяканат жанчынаў 


Пра мацярынства як духоўны досьвед і магчымасьць увядзеньня дыяканату жанчынаў у 
Каталіцкай Царкве дыскутавалі ўдзельнікі міжнароднай канферэнцыі «Мацярынства як Іоси5 
ІпеаІодіси5», якая была арганізавана 24-27 жніўня Еўрапейскім Тэалагічным Таварыствам Жанчынаў 


сумесна з Таварыствам «Вязь» («Міе?»). 


Гэтае спатканьне праходзіла на працягу чатырох дзён у Каталіцкім Універсітэце Любліна (КО). У 


ім бралі ўдзел жанчыны-тэолагі розных веравызнаньняў з краінаў Цэнтральнай і Ўсходняй Еўропы. 
Галоўны выклад зрабіла д-р Станіслава Грабская, якая сярод іншага сьцьвердзіла, што бачаньне Царквы 
як маці не знаходзіць адлюстраваньня ў душпастырскай працы Каталіцкай Царквы. Яна выказала па- 
жаданьне пра вяртаньне да дыяканату жанчынаў, які згадваецца ў Сьвятым Пісьме і супраць якога -- 
як яна сьцьвярджае -- няма тэалагічных засьцярогаў. Іншага пункту гледжаньня прытрымліваўся пры- 
сутны на канферэнцыі архібіскуп Юзаф Жычынскі. Люблінскі ардынары сказаў, што супрацоўнікі ваты- 
канскіх кангрэгацыяў прыйшлі да высновы, што роля згаданых у Новым Запавеце дыяканэсаў была 
зусім іншай, чым роля сёньняшніх сакраментальных дыяканаў. 

У дыскусіі на тэму мацярынства бралі ўдзел жанчыны розных станаў, веравызнаньняў і нацыя- 
нальнасьцяў: жонка праваслаўнага сьвятара, якая звычайна ў парафіі выконвае ролю «матушкі», пра- 
тэстанцкая пастарка з Чэхіі, якая зьяўляецца таксама маладой маці; ад Каталіцкай Царквы былі польская 
маці, якая кіруе сямейным домам дзіцяці, і манашка. Сумесная выснова, да якой дайшлі дыскутанткі, 
такая: мацярынства -- гэта найперш тварэньне. Акрамя гэтага, мацярынства -- гэта досьвед «вернай 
і далікатнай прысутнасьці», які таксама зьяўляецца падставовым досьведам веры. 


ккк 


Слонімскую грэка-каталіцкую пара- 
фію Сьвятой Тройцы ў сярэдзіне ліпеня 
наведалі манахі-базыльяне са Львова, 
якія вярталіся на Ўкраіну. 

Браты Іван і Язафат распавялі 
слонімскім вернікам (некаторыя з іх у 
сёлета таксама ўпершыню змаглі далу- 
чыцца да пілігрымкі) пра свае ўражаньні 
ад гэтай падзеі. Грэка-католікі з Украі- 
ны пазнаёміліся са старажытным Слон- 
імам і ягонымі храмамі. Пабывалі і ў 
славутым Жыровіцкім манастыры, які 
па-сапраўднаму расквітнеў менавіта пры 
базыльянах. Тут працаваў сьв. Язафат 
Кунцэвіч. Пілігрымы памаліліся ля цу- 
датворнай іконы Маці Божай. 

Манахі ўсьцешылі слонімскіх верні- 
каў прыгожымі украінскімі рэлігійнымі 
і народнымі сьпевамі. 

Дарэчы, у пасьляваенны перыяд, калі 
Грэка-Каталіцкая Царква знаходзілася 
ў падпольлі, адзін украінскі сьвятар-ба- 
зыльянін на працягу некалькіх дзесяці- 
годдзяў час ад часу патаемна прыязджаў 
у Слонім, дзе адпраўляў набажэнства 
для мясцовых вернікаў, маліўся ля Жы- 
ровіцкае іконы Маці Божай, а зрэдку 
нават езьдзіў у Віцебск і Полацак, каб 
ушанаваць памяць сьвятога мучаніка 
Язафата і Полацкіх мучанікаў, забітых 
царом Пятром. 0 


кух 


З верасьня ў Берасьці пры душпас- 
тырскім цэнтры грэка-каталіцкай парафіі 
сьвятых братоў апосталаў Пятра і Анд- 
рэя ўпершыню пачала працу нядзель- 
ная школа для дзяцей. Пакуль набрана 
толькі адна група дзяцей ва ўзросьце з 
Т да 11 гадоў. Важна адзначыць, што 
заняткі з дзеткамі мусяць праходзіць 
абавязкова разам з бацькамі. Ёсьць спа- 
дзяваньне, што такім чынам бацькі так- 
сама будуць узмацняць сваю веру ра- 
зам са сваімі дзецьмі. 

Праграма навучаньня разьлічана на 
тры гады. За аснову ўзята праграма, 
распрацаваная ў Пецярбургска-Мас- 
коўскім каталіцкім цэнтры катэхізацыі, 
перакладзеная на беларускую мову і 
адаптаваная для грэка-католікаў рэдак- 
цыяй газеты «Царква». Грэка-каталіцкія 
парафіі Беларусі могуць замовіць у рэ- 
дакцыі «Царквы» адмысловыя навучаль- 
ныя сшыткі для Дзяцей. ша 


Інфармацыя падрыхтавана паводле паведамленьняў 
КАІ, «Благовест-инфо» і іншых прэсавых крыніцаў. 


Падпісны індэкг б920ў р. 


М: 

Алена Грынкевіч, настаўніца з Берасьця 


1 Гэта незвычайныя ўражаньні! Найперш мяне ўразіў 
сам Рым. Была страшэнная гарачыня, і здавалася, што тут, 
уРыме, час спыніўся, усё замерла. Адчуваеш, што для Бога 
няма часу. Мне здавалася, што я трапіла ў іншы сьвет, дзе 
прысутнічае адно Бог. Моцна ўразіла магутнасьць і ед- 
насьць Каталіцкай Царквы. У Рыме сабраліся каля ? мільё- 
наў маладых вернікаў. Былі католікі самых розных абра- 
даў і нацыянальнасьцяў, з розных краінаў, нават з такіх 
краінаў, якПалестына, дзе, ядумала, сёньня адныя мусуль- 
мане, ці з Індыі. Усе яны -- у сваім трацыйным адзеньні. 

Мне запомніліся мае асабістыя сустрэчы з вернікамі 
розных нацыянальнасьцяў. Моўны бар'ер -- гэта, вядома, 
была перашкода для нас, але ў Рыме і яна часта зьнікала. 
Напэўна, Бог дапамагаў нам разумець адзін аднаго. На дру- 
гі дзень, калі мы шукалі катакомбы і храм сьв. Себасьця- 
на, да нашай групы беларускіх грэка-католікаў «прыбіўся» 
малады немец, які згубіў сваю групу. Я вельмі слаба вало- 
даю ангельскай мовай, нямецкай ня ведаю, а гэты 17-гадо- 
вы немец гаварыў па-ангельску яшчэ горш. Але ўсё роўна 
мы неяк паразумеліся: Сымон распавёў нам пра сябе, пра 
сваю групу, а я здолела патлумачыць яму, што мы грэка- 
католікі, што я з Берасьця, з Беларусі. Мы тады так і не 
змаглі знайсьці царквы і катакомбаў ды зайшлі ў сквер, каб 

Беларуская моладзь 
на ХУ Сусьвотным нё 
«Моладзі ў Рыме 


Пасьля таго, як беларуская грэка-каталіцкая моладзь вярнулася з 
пілігрымкі ў Рым, дзе адбыўся ХУ Сусьветны Дзень Моладзі, мы 
папрасілі некаторых удзельнікаў, якія былі ў розных групах, расказаць 


пра свае ўражаньні і адказаць на два пытаньні: 


1. Якія найбольш яркія ўражаньні засталіся ў вас пасьля пілігрымкі 
ў Рым на Сусьветны Дзень Моладзі? 

2. Як выглядалі маладыя беларускія грэка-католікі сярод іншых 
маладых хрысьціянаў сьвету? 


Андрусь САЛАДОЎНІКАЎ, супрацоўнік музея з Гомеля 


1 Невялікая група беларускіх грэка-католікаў, з якой я трапіў у Рым, складалася вы- 
ключна з хлопцаў, якія былі з розных куткоў Беларусі - з Гомеля, Горадні, Маладэчна, Мен- 
ску і з м.Дамачава пад Берасьцем. Нашая пілігрымка ў Рым на Сусьветны Дзень Моладзі 
стала магчымай дзякуючы супрацоўніцтву з французамі. У Францыі мы прыядналіся да ма- 
ладых католікаў з гораду Рэймс. Тут мы рыхтаваліся да пілігрымкі. Перад самым выездам з 
Рэймсу мы бралі ўдзел у маладзёвай літургіі з вясёлымі сьпевамі, падобнымі да сьпеваў 
Тэзэ. Узначальваў яе біскуп. У нас атрымалася даволі вялікая група - пяць аўтобусаў на 
чале з біскупам. Біскуп, дарэчы, быў вельмі цікавы, просты і адкрыты чалавек. У Рыме ён 
хадзіў увесь час у чырвонай бейсболцы з трубкай у зубах І з усімі жартаваў. Неяк я аднойчы 
пабачыў яго, калі ён гаварыў са сьвятаром. Я хацеў ціхенька прайсьці міма, каб не пера- 
шкаджаць, але сьвятар сказаў біскупу, што я з Беларусі, дык біскуп, працягнуў мне руку, 
вельмі цёпла павітаўся са мною. Такіх адкрытых і простых адносінаў з боку высокага царкоў- 
нага кіраўніцтва я ў Беларусі, асабліва ў праваслаўі, ня бачыў. 

На Сусьветны Дзень Моладзі з намі паехалі таксама інваліды, і мне было цікава назі- 
раць за адносінамі ма- 
ладых французаў да 
гэтых людзей. Сярод ін- 
валідаў былі маладыя 
людзі з хваробай Даўна, 
былі нерухомыя, якіх ве- 
зьлі на інвалідных ка- 
лясках, і мяне вельмі 
ўразілі тыя цёплыя ад- 
носіны паміж здаровымі 
маладымі людзьмі і хво- 
рымі. У іх бачылі най- 
перш асобаў і адпаве- 
дна ставіліся да іх: з 
павагай, клопатам, да- 
валі ім магчымасьць вы- 
казацца, перадавалі мікрафон, каб быў пачуты і іхні голас. Яны разам разважалі, дыскутава- 
лі, разам жартавалі, словам, было бачна, што гэта -- адна сям'я! Маладым вернікам з 
фізічнымі недахопамі ўвесь час давалі магчымасьць адчуць сябе самым нармальным і паўна- 
вартасным чалавекам, і я нават у пэўным сэнсе зайздросьціў ім, калі бачыў іхнія адносіны. Я 
думаю, што ў Францыі, у рэабілітацыйных установах, дзе гэтыя маладыя людзі знаходзяцца 
ўвесь час, да іх таксама добра ставяцца, але ў пілігрымцы, дзе маладыя вернікі былі ўсе 
разам, дзе вера мае вялікую каштоўнасьць для ўсіх, яны, напэўна, асабліва моцна адчулі 
хрысьціянскую любоў. Калі нашая пілігрымка заканчвалася, усе проста плакалі, не хацелі 
расставацца. Напэўна, гэта ёсьць маё самае моцнае ўражаньне пасьля Дзён Моладзі ў Рыме. 

Па дарозе ў Рым мы завіталі ў Фларэнцыю і жылі ў адной вясквайх парафіі за 12 кіла- 
метраў ад горада. Тут нас вельмі добра прымалі. Мы мелі вандроўку па Фларэнцыі, навед- 
валі розныя цэрквы, для нас рабіліся адмысловыя выклады-рэкалекцыі. 

аа Група бела- 
рускіх грэка- 
католікаў ля 
сабору сьв. 
Пятра 


У Рыме мяне моцна ўразілі храмы горада, яго базілікі. Найбольш уразіла, вядома, плошча 
з базілікай сьв. Пятра і базіліка сьв. Паўла. 

Я ўжо другі раз на падобных сустрэчах моладзі (першы раз быў на Сусьветным Дні 
Моладзі ў Чэнстахове), і для мяне галоўнае ўражаньне - гэта адчуваньне еднасьці з Паў- 
сюднай Царквой, адчуваньне паўсюднасьці Каталіцкай Царквы. Побач былі самыя розныя 
людзі -- французы, італійцы, чылійцы, венесуэльцы, вернікі з розных краінаў Афрыкі... І ўсе 
гэтыя людзі моляцца, разам сьпяваюць. Яны вельмі маладыя і вясёлыя, яны ўсё робяць і 
жывуць з Хрыстом, што проста здорава! 

У Рыме мы трапілі ў цікавую маленькую інтэрнацыянальную групу ўнутры вялікай фран- 
цузскай. Ёю апекаваўся малады французскі сьвятар з вясковай парафіі з-пад Рэймса - 
айцец Дамінік. Гэта быў вельмі пабожны малады сьвятар, які меў няпросты шлях да Бога - 
ён быў вайскоўцам, лётчыкам, потым адчуў пакліканьне, стаў сьвятаром. У групе з намі былі 
таксама негры з Афрыкі, у прыватнасьці з Кот-д'Івуар. Гэта вельмі вясёлыя і пабожныя ка- 
толікі, якія ўсіх запалялі сваімі сьпевамі, танцамі. Акрамя французаў, яшчэ былі гішпанец і 
гішпанка. Дарэчы, сярод французаў быў адзін малады супрацоўнік з нейкага міністэрства - 
вельмі пабожны чалавек. Сустрэчы з усімі гэтымі маладымі вернікамі мне запомніліся надоўга. 

Вельмі цікавае было малітоўнае спатканьне моладзі з Папам Рымскім на пляцы Тор 
Вэргата ва ўніверсітэцкім гарадку на ўскраіне Рыму. Гэтаму папярэднічала чуваньне амаль 
двух мільёнаў моладзі. Мы амаль суткі разам маліліся, сьпявалі. Гэтае пачуцьцё еднасьці, 
калі шмат маладых людзей разам, усе моляцца, сьпяваюць, жартуюць, дае моцны энергетыч- 
ны зарад. Тым больш, што гэта адбывалася з Папам! Гэта мне найбольш запомнілася, хоць 
было шмат яшчэ розных падзеяў. 


2 Параўноўваючы французаў з нашай моладдзю, хачу сказаць, што яна мне вельмі 
спадабалася. Мы мелі магчымасьць сустракацца найперш з вернікамі, і я хачу сказаць, што 
ў плане веры яны маюць перавагу перад беларусамі. Сапраўдным адкрыцьцём для мяне 
сталі негры з Кот-д'Івуар, таксама цікава было пазнаёміцца з гішпанцамі. Нашым маладым 
вернікам варта павучыцца ў французаў, каб была такая сапраўдная сяброўская любоў і 
хрысьціянская дапамога, якая была ў іх групе, дзе былі інваліды, каб палюбілі бліжняга як 
самога сябе, як сказаў Хрыстос. Такога шчырага звароту да Бога, які я бачыў у гэтых неграў, 
нам яўна не хапае. Бо яны сапраўды шчырыя як дзеці. Калі яны сьпявалі песьню ў гонар 
Марыі, настолькі адчувалася, што гэта дзеці, якія зьвяртаюцца да сваёй Маці. Вось і нам бы 
паболей такой шчырасьці і непасрэднасьці, бо як сказаў Хрыстос, як ня будзеце як дзеці - 
ня ўвойдзеце ў Валадарства нябеснае. Я думаю, што ў нашым абрадзе гэтая весялосьць і 
адкрытасьць таксама можа быць. Нашая традыцыя дае для гэтага моцны грунт, які дазва- 
ляе зьнешне паказваць тое, што ў 
цябе ўнутры -- ў душы. Пагляд- 

адпачыць. У гэтым месцы мы разам з гэтым немцам Сы- 
монам маліліся, дзяліліся сваімі перажываньнямі. Мы рас- 
павядалі пра свае ўражаньні на сваёй роднай, беларускай 
мове, а ён гаварыў па-нямецку. Усё роўна мы паразумелі- 
ся! Я ня ведаю як, але агульны сэнс і мы, і ён зразумелі. 
Напрыканцы мы разам прачыталі малітву «Ойча наш», кож- 
ны на сваёй роднай мове. 

Добрым вынікам нашай пілігрымкі я лічу тое, што мы 
пазнаёміліся з беларускімі рыма-католікамі. Мы мала ве- 
даем пра іх, а яны яшчэ меней -- пра нас, грэка-католікаў. 
Г гэта сустрэча дала надзею, што нашыя маладзёвыя ста- 
сункі тут, у Беларусі, змогуць працягвацца і будуць умацо- 
ўвацца. Мы не павінны жыць замкнёныя ў сабе! 

Але самая яркая, самая незабыўная падзея Сусь- 
ветных Дзён Моладзі -- малітоўнае чуваньне і сустрэча з 
Янам Паўлам ІІ. Запомніўся і цудоўны феерверк. Калі Ян 
Павел ІІ агледзеў такую вялікую колькасьць маладых 
хрысьціянаў, якія дружна скандзіравалі: «У/уа, Рара, Міуа!» 
«бісуаппі Радо! бісуаппі РадіІо!», мы пабачылі на вялікім 
экране, як па ягоным твары пацяклі сьлёзы, і тады ўсім 
нам хацелася плакаць разам з ім ад таго моцнага пачуць- 
ця радасьці і любові, якое перапаўняла нашыя сэрцы. 


Мяне ўразіла і нацыянальная еднасьць кожнай гру- 
пы. Нам, беларусам, на жаль, гэтага не хапала. Нас, бела- 
рускіх грэка-католікаў, было вельмі мала. Рыма-католікі з 
Беларусі былі асобна, ды і яны сярод іншых народаў былі 
ня надта прыкметныя. У беларусаў не было такой моцнай 
згуртаванасьці, як у іншых народаў. Усе нацыянальныя гру- 
пы вылучаліся гучнымі зладжанымі сьпевамі ў сотню га- 
ласоў, пад'якія проста весела ісьці разам. У нас такога дось- 
веду яшчэ няма. Я ў пэўным сэнсе зайздросьціла іншым 
групам, мне хацелася быць часьцінкай гэтага адзінага ка- 
лектыву. Нам не хапае звычайных вясёлых сьпеваў. Хоць, 
можа, гэта праява нашай ментальнасьці?.. Нашыя вернікі 
падазрона ставяцца да нетрадыцыйных формаў малітвы і 
выказваньня сваіх пачуцьцяў. Нам не хапае адкрытасьці. 
Іншыя вернікі могуць таньчыць, узняўшы рукі, і пры гэтым 
маліцца. Нашыя ж людзі баяцца проста падняць руку, 
зрабіць некалькі рухаў... Яны скаваныя і замкнёныя. Я ду- 


маю, што так не павінна быць. 
; ц Працяг на с.10 с» 


зеўшы на моладзь з Еўропы, з уся- 
го сьвету, бачыш, што яны больш 
адкрытыя, больш простыя. Нашы 
людзі больш скаваныя, закамп- 
лексаваныя. Часам нават здаец- 
ца, што ў некаторых больш зьнеш- 
най пабожнасьці, нейкай нават 
манаскай суворасьці. Я думаю, 
што тут дае знаць яшчэ савецкая 
спадчыннасьць, закрытасьць люд- 
зей, якія жывуць на постсавецкай 
прасторы. Мы прывыклі хаваць 
свае эмоцыі, сваю шчырасьць. 


ра 


Падпісны індэкг б920ў р. 

Сьвяшар. яЕі 
сьведчыць любоў да 
Бога і Бацьнаўшчыны 


Размова ў рэдакцыі «Царквы» 


з Апостальскім візітатарам для беларусаў-католікаў у замежжы 
айцом-мітратам Аляксандрам НАДСАНАМ "“ 


-- Чаму цэнтр жыцьця бела- 
рускіх уніятаў на эміграцыі паўстаў 
менавіта ў Англіі? Чаму не ў ката- 
ліцкіх краінах -- Францыі, дзе быў 
моцны асяродак на чале з а. Л.Гаро- 
шкам, які выдаваў часопіс «Божым 
шляхам», не ў Рыме, у Італіі, дзе 
было шмат жаўнераў-беларусаў з 
арміі Андэрса, чаму не ў Бельгіі ў 
Лювэне, дзе вучылася шмат бела- 
русаў у слынным каталіцкім універ- 
сітэце, а ў пераважна пратэстанц- 
кай Англіі? 

--У Італіі беларусы былі часова: 
пакуль была вайна, там апынулася 
нямала беларусаў, а потым яны амаль 
усе эмігравалі, многія ў Англію. У тым 
ліку іа. Часлаў Сіповіч, які раней вучыў- 
сяў Рыме і быў там у 1940 годзе высьвя- 
чаны на сьвятара. У 1947 годзе ён прые- 
хаў у Лондан і залажыў там беларускую 
каталіцкую місію ўсходняга абраду з 
царквой Пятра і Паўла. 

Падобна адбылося і ў Нямеччыне. 
Амаль усе беларусы, што знаходзіліся ў 


Ж Пачатак размовы з а. Аляксандрам Надсанам 
глядзіце ў папярэднім нумары «Царквы» Ле 225), 2000. 


лагерах для перамешчаных асобаў, 
зьехалі ў Амерыку, Канаду, Аўстралію і 
іншыя краіны. У Лювэне ў Бельгіі былі 
пераважна беларусы-студэнты. Праз 
нейкі час яны скончылі вучобу ды такса- 
ма разьехаліся. У еўрапейскіх краінах, 
Францыі і Бельгіі, былі тады горшыя 
ўмовы для існаваньня, цяжэйшай была 
эканамічная і матэрыяльная сітуацыя. І 
таму ў гэтых краінах проста не было 
персьпектывы. У Англіі было лепей, там 
ужо былі пэўныя ўмовы. Да таго ж у 
Англіі таксама ёсьць католікі. У Лондане 
ёсьць Каталіцкі місіянерскі інстытут, дзе 
навучаюцца студэнты на бакалаўраў 
багаслоўя. Там забясьпечаны дастатко- 
ва высокі ўзровень выкладаньня. 

-.- Менавіта ў гэтым місіянер- 
скім інстытуце вучацца студэнты- 
беларусы, якім Вы дапамагаеце 
атрымаць багаслоўскую адукацыю? 

-- Так, сапраўды, там вучыцца 
некалькі чалавек з Беларусі, але так- 
сама ў Лювэне ў Бельгіі. Я спадзяюся, 
яны атрымаюць добрыя веды, асабліва 
ў старажытных мовах -- грэцкай, лацін- 
скай, габрэйскай. Для багасловаў ве- 
даньне моваў вельмі важнае. 

-- Што Вы думаеце адносна 
розных перакладаў Сьвятога Пісь- 
ма на беларускую мову, якімі сёньня 
карыстаюцца вернікі ў Беларусі? 
Існуе зроблены яшчэ да вайны 
пераклад баптысцкага сьвятара з 
Берасьця Лукаша Дзекуць-Малея, які 
быў скарэктаваны Антонам Луцке- 
вічам, кс. Вінцэнта Гадлеўскага, 
сучасныя пераклады Васіля Сёмухі, 
кс. Уладзіслава Чарняўскага, Анато- 
ля Клышкі, пераклады, зробленыя 
праваслаўнымі. Які з іх Вам асабіста 
падаецца больш удалым, больш да- 
кладным? 

- Карыстацца беларускімі пера- 
кладамі вернікам, безумоўна, можна. 
Але, на жаль, усе гэтыя пераклады 
маюць свае хібы. Добра, безумоўна, што 
гэтыя пераклады ёсьць. Яны запаў- 
няюць пэўныя патрэбы вернікаў. Лепшы 


за іншыя для мяне пераклад Анатоля 
Клышкі. Але пераклад Сьвятога Пісьма 
абавязкова павінен рабіцца з арыгіналь- 
най мовы... 

Маю надзею, што мае студэнты 
атрымаюць добрую адукацыю і змогуць 
зрабіць гэтую неабходную працу якасна, 
бо будуць мець добрую багаслоўскую і 
моўную падрыхтоўку. 

-- Поўнага перакладу Бібліі на 
беларускую мову мы ня маем, апрача 
перакладу эміграцыйнага дзеяча 
Янкі Станкевіча? 

- Янка Станкевіч ня ведаў ні грэц- 
кай, ні габрэйскай, ні нават лацінскай 
мовы. Яго пераклады трошкі падпраўляў 
габрэй Ліпкін, які ведаў мову. Але бела- 
руская мова ў Станкевіча вельмідзіўная... 

-- Ужо мінула дзесяць гадоў з 
часу адраджэньня Уніі ў Беларусі. 
Ваш погляд на гэты перыяд у 
разьвіцьці нашай Царквы? Якія былі 
спадзяваньні тады, калі Вы першы 
раз прыехалі на Бацькаўшчыну? У 
чым Вы бачыце карані праблемаў 
нашай Царквы? 

--Ятады ні на што не спадзяваў- 
ся. Можна толькі дзякаваць Госпаду Богу 
затое, што маем сёньня. Крышку сумна, 
бо можна было і лепш разьвіцца. Тады 
пачынаўся час экуменізму і некаторыя ў 
Рыме са зьдзіўленьнем пазіралі на ад- 
раджэньне нашай Царквы. І гэтае асьця- 
рожнае стаўленьне да нас прытармазіла 
нашае разьвіцьцё. Нават у каталіцкіх ко- 
лах ёсьць тыя, хто дрэнна зразумеў 
экуменізм і лічыць, што мы перашка- 
джаем у кантактах з праваслаўнымі. 

Іншая прычына цяжкасьцяў -- не 
надта прыхільнае стаўленьне ўладаў, 
нават пры Шушкевічы. У нас няма хра- 
маў. Царкву сьв. Язэпа ў Менску нам так 
і не перадалі, хоць рашэньне ўладаў пра 
гэта і было. Там па-ранейшаму архіў. 

Я цешуся, што нягледзячы на ўсе 
абставіны ідэя Уніі прыжылася ў Белару- 
сі, хоць і з вялікімі цяжкасьцямі. Добра, 
што наша Царква ўсё ж жыве і паціху 
разьвіваецца. 

Адназвострых нашых праблемаў-- 
адсутнасьць сьвятароў. Яе ня вырашыць 
хутка. І ёсьць яшчэ шмат праблемаў. 

-- Як Вы глядзіце на вопыт між- 
ваеннай Уніі, калі ўніяцкімі сьвятарамі 
станавіліся сьвятары лацінскага аб- 
раду цібылыя праваслаўныя? 

- Безумоўна, на кожны выпадак 
трэба глядзець індывідуальна. Але я ня 
думаю, што тады ўсё было добра пра- 
думана і падрыхтавана. Перадусім уся 
акцыя неауніі была скіравана не на 
Беларусь, але на Расею. Беларусь была 
толькі калідорам на Расею. У неауніі быў 
найперш расейскі зьмест, пачынаючы ад 

літургічнай вопраткі сьвятароў. І вялікага 
даверу ў заходнебеларускім грамадстве 
яна не займела. Да таго ж было мала 
сьвятароў-беларусаў. Як толькі прыйшоў 
1939 год, амаль усе тыя сьвятары - ці 
з праваслаўя, ці з лаціньнікаў-бірытуа- 
лістаў, што працавалі ў рэчышчы неа- 
уніі. зьніклі ці зьехалі з Беларусі. 
Засталіся тыя, што былі верныя бела- 
русам,-- фактычна толькі Неманцэвіч, 
Аношка ды Гарошка. 

-- Ці сапраўды можна лічыць 
1939 год пачаткам існаваньня Бела- 
рускай Грэка-Каталіцкай Царквы як 
самастойнай памеснай Царквы? 
Быў утвораны Беларускі Экзар- 
хат... 

-- Так, гэта мітрапаліт Андрэй 
Шаптыцкі зрабіў. Цікава, што да вайны 
мітрапаліту Шаптыцкаму польскімі ўла- 
дамі забаронена было ўмешвацца ў 
жыцьцё іншых епархіяў, дзе былі ўніяты. 
Нават на Валыні ёння меў юрысдыкцыі, 
толькі на Галічыне. Для Валыні і Палесь- 
ся быў Апостальскі візітатар біскуп 
Мікалай Чарнецкі. Але ўсе ўніяцкія сьвя- 
тары былі пад лацінскімі біскупамі- 
палякамі, якія ў большасьці толькі цяр- 
пелі Унію. Хіба толькі пакуль быў біскуп 
Зыгмунт Лазінскі... Мікалай Чарнецкі 
фактычна ня меў ніякай улады надсьвя- 
тарамі. Таму справа неауніі была даволі 
штучнай. Харбін, Альбярцін, Эстонія-- 
усё гэта рабілася выключна з разьлікам 
на Расею, і беларусы фактычна ігна- 
раваліся. У нас шмат гаворыцца пра 
марыянаў у справе Уніі. Але і марыяне 
не пасьпелі зрабіць нічога ў Беларусі. 
Усе іхнія выхаванцы паехалі ў Харбін. 
Маладых студэнтаў-беларусаў, якім так 
хацелася працаваць для Беларусі, накі- 
роўвалі на расейскія місіі. Такія марыя- 
не, як Тамаш Падзява і інш., яны ж ідня 
ў Беларусі не былі! Нават Часлава Сі- 
повіча, які вучыўся тады ў Рыме ў 
Русікуме, рыхтавалі для Харбіна -- 
вайна перашкодзіла. 

-- У чым ёсьць адметнасьць 
беларускай візантыйскай трады- 
цыі? Чым яна розьніцца ад маскоў- 
скай, украінскай, грэцкай, чым розь- 
ніцца ад той традыцыі, што ёсьць 
у сучаснай Праваслаўнай Царкве ў 
Беларусі? 

- Трэба прыглядзецца ў ХУІІ-ХЧІІІ 
стагоддзе. Там нашыя карані. Шмат чаго 
зтагоў насзьнікла. Стрыжань жа ва ўсіх 
традыцыяў той самы. Узяць грэцкі тэкст 
нашай візантыйскай сьв. Літургіі-- гэта 
будзе аднолькавае. Вонкавыя абалонкі 
ў нас могуць крышку мяняцца, але 
ўнутры - усё тое самае. 

-.- Вы згадалі пра неабход- 
насьць прыглядацца ў ХМІІ-ХМІІІ 

стагоддзе. Але ж тады была лаці- 
нізацыя Ўніяцкай Царквы. Да яе, 
дарэчы, многія беларусы ставяцца 
з сімпатыяй, як да свайго, роднага, 
уласна беларускага. Але ў той жа 
час лацінізацыя як быццам асуджа- 
ецца. Сёньня сярод вернікаў шмат 
дыскусіяў пра тое, на што нам 
арыентавацца... 

-- Я не хачу казаць пра нейкую 
сваю пазіцыю дакладна, бо адраджэнь- 
не Царквы яшчэ толькі пачынаецца. А 
тое, што разважаеце, што ёсьць такія 
дыскусіі,-- гэта добра. Я думаю, трэба 
ісьці да ХУІІ стагоддзя і шукаць сваё. Я 
не кажу, што трэба браць усё, трэба 
рабіць скідку на ХХІ стагоддзе. Мы ня 
можам рабіць усё тое, што было ў 
Царкве тады. Але Царква-- гэта абрад. 
Я ня ведаю - гэта добра для мяне ці 
дрэнна, але я маскоўскага абраду ня 
знаю, я яго ніколі сьпецыяльна не вы- 
вучаў. Я выхаваны на грэцкай традыцыі, 
якая, я лічу, значна бліжэй да нашай 
аўтэнтычнай традыцыі. Я бачыў мельхі- 
таў-арабаў, якія моляцца на арабскай 
мове, але яны таксама маюць візантый- 
скі абрад. Італа-албанцаў у Калабрыі 
бачыў. І яны маюць сваё, але ўсё, тым 
ня менш, падобнае да грэцкага. У 
славакаў у служэбніках сёньня ёсьць 
адрозьненьні. Імі былі зроблены некато- 
рыя зьмены, на якія ў нашай Царкве, я 
думаю, мы ня можам пайсьці. 

Што такое лацінізацыя і што -- 
нелацінізацыя? Лацінізацыяй часта назы- 
ваюць тое, што ёй ня ёсьць. Скажам, 
узяць амбоны. Уселічаць, што гэта лаці- 
нізацыя. Але амбоны прыйшлі з Грэцыі, 
засталіся ў праваслаўных грэцкіх храмах! 

Я думаю, што калі ідзе дыскусія 
вакол Царквы -- гэта ёсьць здаровая 
рэч. Тады ўсе змогуць выказаць свае 
думкі. Але апошняе слова павінна быць 
за біскупамі. Нашая Царква яшчэ ма- 
ленькая, незавершаная -- трэба дача- 
кацца, калі зьявяцца свае біскупы ў Бе- 
ларусі, будзе Сінод сьвятароў, калі будзе 
трошкі болей людзей, якія здабылі 
літургічную асьвету -- тады можна будзе 
гаварыць больш грунтоўна і прымаць 
неабходныя рашэньні. Тады будуць пра- 
аналізаваны ўсе традыцыі, усе магчы- 
масьці. Патрэбны гістарычныя досьле- 
ды. Які, скажам, быў абрад на нашых 
землях у ХУІІ стагоддзі, да Замойскага 
сіноду? Ён ня быў ніканаўскі, як у Расеі. 
У праваслаўных і ўніятаў пры мітрапалі- 
це Магіле былі адныя служэбнікі. Ніка- 
наўская рэформа ніколі не прымалася 
ў нас, наш абрад фармаваўся самастой- 
на ў сваіх абставінах. Таму маскоўскі 
абрад - гэта ня наш абрад, нам яго 
сілаю накінулі пасьля скасаваньня Уніі! 


-. Лацінская літургія пасьля 
ІІ Ватыканскага Сабору ў значнай 
ступенібыла рэфармавана з мэтаю, 
каб зрабіць яе больш зразумелай 
для людзей. Ці бачыце Вы неабход- 
насьць нейкіх падобных зьменаў у 
візантыйскай літургіі? 

- Вазьміце Грэцкую Праваслаў- 
ную Царкву: там ужоцарскія дзьверы не 
зачыняюць, каб людзі бачылі сьвятыя 
Дары. Некаторыя літаніі скарацілі ды 
іншае. Думаю, правільна, калі чытаньне 
Апостала і Евангельля адбываецца тва- 
рам да народу, гэтак лепей. Ёсьць 
асобныя малітвы, якія, на мой погляд, 
можна апусьціць, бо яны перарываюць 
нармальны ход набажэнства. Прыкла- 
дам, пасьля словаў асьвячэньня перад 
эпіклезай ёсьць малітва-трапар «Госпо- 
ди, иже Пресвятого Духа», яна зусім не 
патрэбная! Гэта штучная ўстаўка па- 
зьнейшага паходжаньня. 

-.- Айцец Аляксандр, Вашыя 
пераклады літургічных тэкстаў на 
беларускую мову многія ацэньваюць 
вельмі высока ў параўнаньні з анала- 
гічнымі, якія робяцца праваслаўны- 
мі, як мясцовымі, так і тымі, што 
на эміграцыі. Ці шмат яшчэ трэба 
перакласьці? 

--Я думаю, што самыя важныя 
літургічныя тэксты ўжо перакладзены. 
Цяпер я бы хацеў выдаць малітоўнік, 
крыхутаўсьцейшы затой, што мы маем, 
старонак на чатырыста-пяцьсот, каб 
мець там тэксты сьв. Літургіі, зьменныя 
часткі, крыху псальмаў, прыватных 
малітваў і інш., каб мець усё гэта разам. 
Мною перакладзены псальмы, я цяпер 
іх аддаў сьпецыялісткам для перагляду, 
яны іх адкарэктуюць, і, я думаю, будзем 
мець іх ужо да канца гэтага году. 

-.- Айцец Аляксандр! У інтэр- 
вью «Нашай Ніве» вы згадалі, што 
цяпер працуеце над кнігай па гісто- 
рыі Царквы. Можа, скажаце пра яе? 

- “Так, сапраўды яраспачаў такую 
працу. Але пакуль я не хацеў бы гаварыць 
пра гэта, бо праца яшчэ ня зроблена. 

-- Што б Вы хацелі перадаць 
ціпажадаць нашым чытачам, бела- 
рускім грэка-католікам? 

- Хацеў бы пажадаць, каб расьлі 
ў ласцы Божай, былі вернымі сваёй 
Царкве і Бацькаўшчыне. Вельмі важна, 
каб былі актыўнымі вернікамі, дапама- 
галі сваім сьвятарам, бо сьвятару адна- 
му цяжка. Паміж сьвятарамі і вернікамі 
павінен быць добры і сталы кантакт. Гэта 
вельмі важна! Трэба маліцца, каб у нас 
было болей сьвятароў, каб былі сьвятар- 
скія пакліканьні сярод моладзі. 


Гутарыў Ігар Бараноўскі 


Падпісны індэнг б920ў о. 

Пілігрымкі 


Царква М. 3(26), 2000 


Беларуская маладзь на МУ Сусветным Рнё Моладзі ў Рыме 


б Заканчэньне са с.6-7 


Насьця Ільіна, студэнтка з Берасьця 


1 Сёньня, калі ўжо мінуў пэўны час пасьля Сусьветнага Дня Моладзі ў 
Рыме, мне ўзгадваюцца найперш ня тыя цудоўныя храмы, а моладзь, якая 
была там, тое незабыўнае пачуцьцё еднасьці, якое было паміж намі. Гле- 
дзячы на людзей, радавалася, што моладзь верыць у Хрыста, што нас аб”- 
ядноўвае менавіта любоў да Хрыста. Важна, што гэтае адрураныае было ня 


сьв. Сяргея і Вакха, з якім моцна зьвязана гісторыя нашай Уніяцкай Царк- 
вы. У ім мы маліліся і сьпявалі песьні ля цудатворнай іконы Маці Божай Жы- 
ровіцкай. 

Калі мы прыйшлі ў Сабор сьв. Пятра, мы захацелі таксама абавязкова 
памаліцца ля мошчаў сьв. Язафата. Аднакчас ішоў, а мы ніяк не маглі адшу- 
каць гэтага месца ў вялікім храме. І калі ўжо зьбіраліся адыходзіць, як апош- 
няя надзея, адна з нашых дзяўчынак вырашыла засьпяваць песьню ў гонар 
сьв. Язафата: «О, Язафаце, мы цябе клічам, магутны патроне...». І Язафат 
пачуў гэтыя словы і прывеў нас да сябе! Гэты выпадак мяне моцна ўразіў. 

Вельмі моцнае ўражаньне пакінуў апошні дзень у Рыме, калі была сустрэ- 
ча з Янам Паўлам ІІ і было ўрачыстае закрыцьцё Сусьветных Дзён Моладзі. Я 
адчувала вялікую любоў і павагу да Папы Рымскага, дзякавала Богу за тое, 
што Ён даў нам такога сьвятога чалавека, які служыць для нас прыкладам. У 
гэты час сэрца проста перапаўнялася радасьцю і цёплымі пачуцьцямі. 

Асабіста мне яшчэ моцна запомнілася нашая падрыхтоўка да Сусьвет- 
нага Дня Моладзі. Нашая група з сямі чалавек (2 хлопцы і 5 дзяўчат з Мен- 
ску, Магілёву і Берасьця) трапіла ў Польшчу ў Вадовіцы, на радзіму Яна 
Паўла ІІ. Там мы рыхтаваліся да Рыму, у нас была магчымасьць маліцца, 
спавядацца, пакланяцца сьв. Дарам, проста гаварыць са сьвятарамі. Для 
нас былі арганізаваныя духоўныя варштаты, у якіх бралі ўдзел некалькі со- 
цень маладых людзей з супольнасьці «Эмануэль» з усёй Польшчы, а такса- 
ма з краінаў былога СССР. Падчас варштатаў мы дыскутавалі ў групах па 
самых розных цікавых тэмах, напрыклад: «Асабістая малітва», «Новая еван- 
гелізацыя», «Палітыка і Царква», «Секты», «Радасьць у жыцьці», «Адносіны 
паміж хлопцамі і дзяўчатамі». 

На Сусьветным Дні Моладзі мне вельмі спа- 


толькі на Літургіі, калі мы маліліся, але нават калі 
мы проста гулялі па горадзе. Радасьць, жыцьцё, 
маладосьць і свабода - усё гэта было ў Рыме. Ад 
самога Рыму ў мяне ў нейкі момант зьявілася на- 
ват стомленасьць, але радасьць перапаўняла мя- 
не, бо ўвесь час была адчувальная прысутнасьць 
Хрыста. Ты больш, што Рым- - гэта гісторыя хрысь- 
ціянства, якая прасьледжваецца тут ад першых му- 
чанікаў-хрысьціянаў да нашых дзён. Тут ці ня кож- 
ны храм напоўнены духам першых хрысьціянаў, 
мучанікаў Царквы. Адчуваеш, што Рым -- гэта вы- 
малены горад, тут можна прыпыніцца на кожным 
месцы і маліцца, адчуваючы прысутнасьць Сьвя- 
тога Духа. 

Падчас Дзён Моладзі мне таксама запомніліся рэкалекцыі са сьв. Літур- 
гіяй у парку пад адкрытым небам, дзе мы былі разам з украінскімі грэка- 
католікамі. А яшчэ мы, беларускія грэка-католікі, пабывалі ў рымскім храме 


1 дабалася адкрытасьць моладзі, адкрытасьць іхніх 
сэрцаў да Бога, радасьць і шчырасьць у адносінах 
моладзі між сабой. Радавала, што моладзь можа 
зьбірацца разам у такой вялікай супольнасьці, што 
ўсе мы вернікі, хрысьціяне-католікі, і мы, беларус- 
кія грэка-католікі - частка гэтай вялікай маладой 
І сямі. 

2 Мне здалося, што мы, беларусы, больш зам- 
кнёныя і акамянелыя ў традыцыі свайго абраду. 
Асабіста ў мяне гэтага адчуваньня не было, але я 
адчувала, што іншая культура, іншы абрад і спо- 
саб малітвы далёка ня ўсім, хто быў са мной, быў 
даспадобы. У некаторых нашых грэка-католікаў у 
вачах чыталася нейкая падазронасьць, недавер да іншага, што ня нашае. 
Шкада. Мы мусім не забываць, што іншыя формы малітвы -- гэта таксама 
зварот да Бога. 


Юалейная шлірымка ў пажаць 
пра ЛПалацкіх гцчашікаў Ёў гонай 
2000-гадаза Мысьцанства 


наразова іх «абмывалі» дажджы. Але, нягле- 
дзячы ні на што, шчыра маліліся яны: за 
памёрлых продкаў каля памятнага крыжа на 
месцы былой рэзідэнцыі ўніяцкіх мітрапалі- 
таў у в.Струньня ля Полацку, за беларускі 
народ -- каля старажытных муроў сьв. Сафіі 
(на жаль, дазволу памаліцца ў сваёй былой 


11 па 15 ліпеня гэтага году адбы- 
лася Юбілейная пілігрымка бела- 
рускіх грэка-каталікоў з нагоды 
2000-годдзя хрысьціянства і 295-й гадавіны 
мучаніцкай сьмерці полацкіх манахаў-базыль- 
янаў. Яны былі закатаваныя расейскім царом 
Пятром І і ягонай сьвітай у храме сьв. Сафіі 
ў Полацку 11 ліпеня 1705 году ў час, калі 
адпраўлялі набажэнства. Дзеля ўслаўленьня 
гэтых мужных сьведкаў веры Хрыстовай тут, 
на зямлі, і ўрачыстай кананізацыі іх Каталіц- 
кай Царквой, пачынаючы з 1995 году, ладзяц- 
ца штогадовыя пілігрымкі вернікаў Беларус- 
кай Грэка-Каталіцкай Царквы. Далучаюцца 
таксама і іншыя вернікі. 
Сёлетняя пілігрымка была самай шматлі- 
кай. У ёй бралі ўдзел каля 120 пілігрымаў з 
розных гарадоў Беларусі, а таксама Украіны. 


З Усьпенскай горкі ў Віцебску, дзе загі- 
нуў сьв. Язафат Кунцэвіч, пілігрымы рушылі 
ў шлях, каб прайсьці больш за сто кіламет- 
раў праз населеныя пункты, дзе няма нівод- 
най царквы альбо касьцёла. 

Пілігрымка -- гэта больш, чым звычай- 
ны паход. Вернікі штодня ўдзельнічалі ў сьвя- 
той Літургіі, мелі магчымасьць скарыстаць 
са сьвятой Споведзі ці проста паразмаўляць 
са сьвятаром, сустрэцца з братамі і сёстрамі 
з іншых куткоў Беларусі. Падчас прыпынкаў 
пілігрымы слухалі навуку ці дзяліліся ду- 
хоўнымі перажываньнямі ў групах. Начлегі ў 
школах, якія мелі дзякуючы зычлівасьці мяс- 
цовага кіраўніцтва, станавіліся аказіяй для 
сустрэчы з мясцовымі жыхарамі, найперш з 
дзецьмі. Надвор'е чыніла выпрабаваньні 
пілігрымам, асабліва ў апошні дзень. Неад- 


сьвятыні грэка-католікі не атрымалі), на Вя- 
чэрні ў невялікай, але ўтульнай царкве сьв. 
Параскевы Полацкай. Урачыстай нядзельнай 
Літургіяй, якую служылі Апостальскі візіта- 
тар для грэка-католікаў Беларусі айцец архі- 
мандрыт Сяргей Гаек, протаігумен айцоў-сту- 
дытаў Бенядзікт Алексійчук з Украіны, а 
таксама ераманах айцец Пахом Кавалёў з 
Полацку, скончылася нашая пілігрымка. 

Шчыра кажучы, сумна было разьвітвацца 
са старымі і новымі сябрамі. Але, як і ў тыя 
дні, побач са мною крочыць Хрыстос. і на 
наступны год нае зноў чакаюць сто кіламет- 
раў паміж Віцебскам і Полацкам -- гэта на- 
шая невялікая ахвяра Богу дзеля ўшанавань- 
ня і праслаўленьня Полацкіх мучанікаў. 


Андрэй Крот 


Царква М 3 (26), 2000 

Урывак з кнігі Альберта Аблондзі «Ніякіх павучаньняў» 


«Я імкнуся адыгрываць галоўную ролю " 


Дарагі Альберта! 

Урэшце наважылася напісаць табе,-- гэта пасьля доўгага 
роздуму над тым, што ты публікуеш, зьвяртаючыся да нас. 
Паспрабую адказаць на тваё галоўнае пытаньне да нас: «ЧАГО 
ВЫ ШУКАЕЦЕ?» 

Вось я -- я заўсёды шукаю магчымасьці АДЫГРЫВАЦЬ 
ГАЛОЎНУЮ РОЛЮ. 

Я хачу адыгрываць галоўную ролю ў сваім жыцьці, добра 
ўсьведамляючы, якія з гэтага могуць выплываць небясьпекі і 
прыкрасьці для майго жыцьця. Поспех, няўдача, перамога, страта 
і гэтак далей, крок за крокам. Я маю патрэбу ў жыцьцёвай 
прасторы, каб здолець сьцьвердзіць сябе такою, якою я ёсьць, а не 
такою, якой мяне жадаюць бачыць дарослыя. Хачу выказваць мае 
ідэалы, каштоўнасьці, пачуцьці так, як я іх перажываю. Але ўсе 
яны, толькі таму, што па форме адрозьніваюцца ад тых, што 
вызнаюць дарослыя, залічваюцца імі ў разрад павярхоўных і 
вульгарных... 

Я шукаю ДАВЕРУ. 

Чакаю даверу ад блізкіх мне людзей, такога даверу, які б 
выявіўся ў безумоўным прыняцьці ўсёй маёй асобы, цалкам. Я 
адчуваю, што дарослы сьвет не давярае мне, ды й наогул моладзі, 
і заўсёды гатовы паставіць пад сумніў усё, чаго я вартая і кім 
зьяўляюся. 

Непрыемна ведаць, што побач з табою (у сям'і, школе, на 
працы) людзі, якія табе не давяраюць, цябе не паважаюць або 
недаацэньваюць, асабліва, калі ты ў сабе адчуваеш, што магла 
б апраўдаць іхні давер! Я губляю ўсялякую цікавасьць да 
супрацоўніцтва, калі адчуваю, што хтосьці мне не давярае. Я 
скручваюся, як вожык. 

Натуральна, варта не забывацца на тое, што давер мы 
атрымліваем ад іншага ня толькі «дарам»,-- бывае, яго трэба і 
заслужыць. Але ў шмат якіх выпадках, у многіх сітуацыях у 
мяне няма нават магчымасьці паспрабаваць заслужыць гэты 
давер, бо я апынаюся перад сьцяной забабонаў, якія зачыняюць 
мне шлях да посьпеху. Вось жа ад гэтае сьцяны самыя слабыя з 
нас, маладых, вымушаныя адскокваць у каляіну, будуючы свае, 
часта вельмі жорсткія, формы абароны, такія, як наркотыкі, 
алкаголь, злачыннасьць, прастытуцыя... 

Я шукаю САЛІДАРНАСЬЦІ. 

Чалавек -- ня выспа ў акіяне, ён ажыцьцяўляе сябе праз 
іншых. Целу неабходнае суладдзе ўсіх органаў, каб жыць. У 
такой самай ступені і мне, як я адчуваю, неабходна падтрымка, 
супрацоўніцтва аднагодкаў і дарослых. Калі я думаю пра 
салідарнасьць, то ўяўляю сабе шмат-шмат рук, што вымеш- 
ваюць цеста. Невядома, на што пойдзе гэтае цеста, але кожны 
ўкладае сваю сілу, сваю руплівасьць, каб атрымалася добрае 
месіва, якое станецца нечым большым, важкім, і потым будзе 
падзелена паміж усімі, хто разьмешваў, і ня толькі імі. 

У сьвеце дарослых часам няма магчымасьці прыняць удзел у 
такім вымешваньні, бо ў гэтым сьвеце мае значэньне перш за 
ўсё ўласная асоба, «свая кашуля, што бліжэй да цела», посьпех 
аднаго, можа, нават за кошт другога ці многіх іншых... 

А я, як хрысьціянка, хачу ЗГОДЫ. 

Унутраны сьвет -- той, што дае чалавеку раўнавагу, 
штодзённы душэўны супакой і дапамагае зразумець глыбіню 
зьяваў і рэчаў,-- дае радасьць, нягледзячы на цяжар, пакуты і 
неразуменьне, сьвет, у якім ты можаш спазнаць Вялікую Божую 
міласэрнасьць. 

Любоў, што паклікала з маёй душы ўсе гэтыя словы -- ня 
меншая за тую, якую мы адчуваем да Айца. Таму мне было б 
прыемна ведаць, што ты, біскуп, будзеш хаваць гэтыя мае 
паперкі ў сваім штодзёньніку ці ўлюбімай кнізе, ці нават у нейкай 
кішэні пад сваёю доўгаю расаю. 


«Супер» сардэчна Антанэла 


Дарагая Антанэла! 


Перш за ўсё вялікі дзякуй табе. 
Мне прыемна, што ты так гаворыш. 
Словы маіх зваротаў да вас, маладых, 
ужо сталіся часткаю цябе самой, твай- 
го духу. Як добра ведаць, што ад- 
былася сустрэча паміж намі на духоў- 
ным узроўні! І яшчэ я табе ўдзячны 
за высокую адзнаку маіх намагань- 
няў, якія прыкладаю для наладжвань- 
ня дыялогу з моладдзю. Як цяжка 
даказваць, што такі неабходны ёсьць 
гэты дыялог -- паміж моладдзю і 
Царквою, паміж дарослымі і молад- 
дзю, спаміж саміх маладых. Я ду- 
маю, што моладзь мае ў сабе шмат 
багацьця. Мяркую, мяне наўрад ці 
можна залічыць да тых дарослых, 
якія, як ты кажаш, не давяраюць мо- 
ладзі. Мне здаецца, што вы, мала- 
дыя, зьберагаеце, можа, нават пад- 
свядома, у сваіх уяўленьнях пра 
жыцьцё нешта такое, што датычыць 
будучыні кожнага з нас і цэлага сьве- 
ту. Таму, толькі зразумеўшы вас, мы, 
дарослыя, здолеем распазнаць і тыя 
мэты, да якіх усіх нас кліча Госпад. 

Я не магу пункт за пунктам ана- 
лізаваць тваё пісьмо, але,безумоўна, 
падзяляю вялікія патрэбы тваёй асо- 
бы «адыгрываць галоўныя ролі» і 
«шукаць даверу». 

Ведаеш, ты аб'яўляеш прынцы- 
пы, якія я падзяляю. Але потым ты 
палохаешся, бо сутыкаешся з цяж- 
касьцямі. Таму я б хацеў распачаць 
з такіх словаў: усё добрае дастаецца 
цяжкаю працаю душы і рук. Калі б 
самыя цудоўныя рэчы былі б даступ- 
ныя лёгка, яны б, можа, аказаліся 
павярхоўнымі і пустымі. Па сутнась- 
ці, якія горы пустых рэчаў накідваем 
у сваім жыцьці ўсе мы, маладыя і 
ня вельмі,-- таму, што хочам атры- 
маць іх без усялякіх намаганьняў! 

Калі ж ты сапраўды жадаеш да- 
сягнуць чагосьці вялікага і цудоўнага, 
для сябе і для іншых, каб узрасьці 
для сябе і для тых, каго ты сустрэ- 
неш, тады прымі гэты шлях, поўны 
цяжкасьцяў. Ты ня зможаш займець 
даверу іншых і да іншых, калі ня 
будзеш гатовая ператрываць неразу- 
меньне. Ты ня зможаш займець су- 
пакою, калі не пагодзішся ахвяраваць 
сваім «майном»,-- няўдалымі спро- 
бамі,-- каб пачаць усё спачатку, пе- 
раадолеўшы свой гонар. Ты ня змо- 
жаш адыгрываць галоўную ролю, 
калі перш-наперш не паспрабуеш 
унутрана ўзгадаваць сябе ў сьвятле 
Слова Божага, якое будзе ключом 
для разуменьня твайго асабістага пак- 
ліканьня. Калі ж ты падвядзеш тры- 


валы фундамант пад свой жыцьцёвы 
выбар -- праз Слова Божае і маліт- 
ву, праз параўнаньне сваёй пазіцыі з 
пазіцыяй сяброў, сям'і, або грамад- 
ства -- тады ты зможаш быць на 
першых ролях, нават калі пра гэта 
ніхто і не здагадаецца. А галоўнае, 
што ты зможаш быць гаспадыняй 
уласнага жыцьця, лёсу і лідарам для 
многіх іншых, якіх ты, натуральна, 
не павінна рабіць статыстамі ў тваёй 
п'есе. Наадварот, табе прыйдзецца 
рабіць з такіх самых «галоўных», як 
ты сама. Гэта добра ведаць, што ўсе 
мы ў жыцьці пакліканы, каб граць 
першую скрыпку, але разам з тым 
мы пакліканы, каб дапамагаць усім, 
каго сустракаем, таксама быць на 
першых ролях. 

Мне вельмі спадабалася тваё па- 
раўнаньне з вымешваньнем цеста, якое 
месяць многія, ня ведаючы, каму дас- 
танецца выпечка. Важна стварыць з 
сябе асобу, якая сталася б, паводле 
выразу папы Яна Паўла ІІ, «крыні- 
цаю, з якой кожны можа напіцца». 
Мы ня ведаем, кім будзем; але несум- 
ненна, што мноства прагных мы зной- 
дзем заўсёды. Можа, спасярод тваіх 
дзяцей, можа, у тваёй грамадзе, а 
можа, і зусім нявядома і нечакана дзе... 

І яшчэ я жадаю табе сапраўды 
здабыць той сьвет, пра які ты гаво- 
рыш, і навучыцца... лятаць. Мне б 
хацелася, каб ты ўмела прымаць каш- 
тоўнасьці Царквы, што стануцца 
тваімі крыламі, якія будуць узносіць 
цябе ўвышыню. І няхай табе ніколі 
не давядзецца (у Царкве -- праз нера- 
зуменьне або ў розных колах -- праз 
нядобразычлівасьць) апранацца ў пан- 
цыр, на падабенства танку. Бо, па- 
сутнасьці, і ў танку хаваецца чала- 
век, у якім заключаны цэлы сусьвет. 
А калі ўсе пад панцырам, дык ніхто 
і ня можа пабачыць і спазнаць сусь- 
вет іншага... Толькі застаецца суст- 
рэцца ў бойцы. 

Нам жа -- Царкве -- патрэбныя 
асобы, якія б адкрываліся адна на 
адну і пры гэтым бачылі ў кожным 
чалавеку адбітак Айца. І зусім не 
браніраваныя танкі, што толькі і су- 
тыкаюцца ў ваяўнічай адасобленасьці, 
якая выліваецца ў хамства і грубіян- 
ства. 

Дык будзь заўсёды такою асо- 
баю, якая больш падобная на вобраз 
Божы, асобаю, якая ўмее распазна- 
ваць Бога ў іншым за любымі зьнеш- 
німі рысамі. Вось колькі маю для 
цябе пажаданьняў. 

З такой самай «супер»-сардэч- 
насьцю Т Біскуп Альберта 


Падпісны індэкг б920ў р. 


12 Гісторыя Царквы 

Першыя прадстаўнікі 
нашае Царквы ў Рыме 


Сьвяткуючы Юбілей 2000 году, нашая Беларуская Грэка-Каталіцкая Царква 
імкнецца падкрэсьліць сваю традыцыйную сувязь з Апостальскай Сталіцай. Таму дарэчы 
будзе пазнаёміць нашых вернікаў з гісторыяй храму Жыровіцкай Божай Маці і сьвятых 
мучанікаў Сяргея і Вакха ў Рыме. Гэты храм, дзе й сёньня знаходзіцца цудатворны 
абраз Маці Божай Жыровіцкай, слынны ў Вечным Горадзе сваімі ласкамі і ацаленьнямі, 
стаўся на некалькі стагоддзяў маленькімкуточкам нашай Бацькаўшчыны, прадстаўніц- 
твам нашай Уніяцкай Царквы ў горадзе Апостала Пятра. (Сёньня гэтым храмам ка- 
рыстаюцца ўкраінскія грэка-католікі). 


Царква Лё 326), 2000 


Аднаўленьне царквы сьвятых Сяргея й Вакка 


Айцец І. Кульчынскі падае, што заступнік вікарыя Рыму ў дзень 15 
чэрвеня 1639 г. увёў айца Піліпа Баравіка й ягонага сябра айца Язафата 
Ісаковіча да царквы сьвятых Сяргея й Вакха. Айцец Баравік прыйшоў 
да Рыму як сьвятар, маючы 27 гадоў, і студыяваў у грэцкай калегіі з 2 
траўня 1633 да 8 верасьня 1638 г. У той час ён быў пракуратарам. 

Гэтыя сьвятары знайшлі царкву занядбанай, бо прыбыткі, дамы й 
сховы перадалі перад гэтым царкве-базіліцы сьвятой Марыі Маджорэ, 
ацаркоўнае аздабленьне забралі айцы францішканы да новае парафіі, 
хоць гэта не адпавядала намерам ахвярадаўцаў, якія далі ахвяры на 
царкву, а не на парафію. Праз некалькі месяцаў прыехаў у Рым мітра- 
паліт Рафаіл Корсак і прывёз з сабой усе шаты, літургічныя кніжкі й сам 
правіў архірэйскія сьвятыя Літургіі ды пачаў аднаўленьне царквы. 

Пасьля сьмерці мітрапаліта Корсака царквой апекаваўся карды- 
нал Антоні Барбэрыні. Ён нарадзіўся ў Фларэнцыі ў 1569 годзе, а ў 
1592 уступіў у закон капуцынаў. Калі ягоны брат Мафэй у 1623 г. стаў 
Папам -- Урбанам1ІІІ, ён быў тады старэйшым аднаго манастыра каля 
Фларэнцыі. Папа паклікаў яго да Рыму. Ён прыйшоў пешкі, хоць без 
энтузіязму, 7 кастрычніка 1624 г. стаў кардыналам сьвятога Анупрэя. 
У 1625-1629 быў біскупам Сэнігаліі, а потым, на заклік Папы, зноў прый- 
шоў даРыму й зрокся сваёй дыяцэзіі. У Рымскай Курыі ён быў чальцом 
розных Кангрэгацыяў, Правікарыем, прэфэктам Пэнітэнцыярыі й біблія- 
тэкарам. Быў вялікім апекуном манастыроў іаднаўляльнікам ды засна- 
вальнікам цэркваў. Дзякуючы ягоным намаганьням і фундацыі, быў за- 
кончаны галоўны алтар, адноўлена звонку нашая царква, столь ды 
павялічаны галоўны ўваход. Ён купіў у францішканаў суседні дом і пе- 
рабудаваў яго, павялічыў пакоі для манахаў. Даў значныя грошы на 
бэатыфікацыйны працэс сьвятога Язафата, а калі гэты працэс пасьпя- 
хова закончыўся, дыкналадзіў першае вялікае сьвята Вялебнаму ў цар- 
кве Ісуса (езуіцкая царква, называная «Эль Джэзу»). 

Кардынал А.Барбэрыні памёр у 1646 г. іпахаваны ў царкве капуцы- 
наў, а на ягонай труне ёсьць звычайная эпітафія: «Тут ляжыць пыл, 
попел і нішто». Перад сьмерцю легат запісаў на царкву сьвятых Сяргея 
й Вакха 100 скудаў у год іаднаразова 200 скудаў на абнову царквы. З 
таго часу ёсьць надпіс над уваходам у царкву: «Ф.Ант.Барбэрыні, кард. 
сьв. Анупрэя ў гонар сьв. Сяргея й Вакха». 

Царква ад пачатку была большая, піша айцец Кульчынскі, мела 
тры нефы, гэта відаць у крыпце, але невядома калі яе зьменшылі. З 
паведамленьняў візітацыяў у 1656 і 1661 гг. вядома, што царква была 
прыгожа ўбрана. Нейкія дабудовы (даху й пакояў) зроблены ў 1662 г. іў 
1673 (даху й вокнаў). У 1691 г. месца вакол царквы й дома абкладзена 
камянямі, аў 1707 годзе дабудавана частка дома на тры паверхі. Скар- 
дзіўся на гэта айцец Кульчынскі, што ягоныя папярэднікі за трыццаць 


гадоў, слухаючы архітэктараў і муляроў, на пазычаныя грошы разбуда- 
валі дом і залезьлі ў яшчэ большыя даўгі, бо ўсе прыбыткі йшлі на 
выплату працэнтаў. Значны рамонт галоўнага муру давершаны ў 1729 
годзе. Працай кіраваў Філіп Барыджоні, ён і зрабіў новы праект галоў- 
нага прастолу. Царкву аднаўлялі й у 1741 годзе пад наглядам архітэктара 
Францішка Фэрары, а выдаткі пакрылі шанавальнікі абраза Жыровіцкай 
Божай Маці.Цяперашні зьнешні выгляд царквы зьбярог тую традыцый- 
ную архітэктуру, якую надаў ёй архітэктар Эторэ Банолі ў 1896 г, гэта 
значыць год перад тым, калі Папа Леў ХІІІ стварыў там «Русінскую Кале- 
гію» (яе стварэньне даручаў яшчэ ў 1641 годзе папа Ўрбан ЧІІІ). 

Звонку над уваходам у інтэрнат бачны традыцыйны герб Галіцкай 
дзяржавы з ХІЎ ст. -- леў, які зьвернуты ў правы бок і стаіць на задніх 
лапах. Калі ён зьмешчаны на гэтым месцы -- невядома. 


Стан дому Й царквы сьвятых Сяргея ў Вакха 
ў 1890-б0-ЫХ г. 


З паведамленьняў візітацыі згаданай царквы, якую правёў 19 жніўня 
1656 г. айцец Віргілі Спада, выходзіць, што царква была прыгожа ўбра- 
на й мела тры алтары, з якіх адзін, найбольшы, прысьвечаны сьвятому 
Міколу, адзін Усячыстай Дзеве Марыі, а яшчэ адзін вялебнаму Язафату. 
У царкве быў на халсьціне абраз Усячыстай Дзевы Марыі, іён вісеў на 
сьцяне недалёка ад дзьвярэй. Былі перад тым у царкве залатая чаша 
й грэцкія шаты, падарунак мітрапаліта Корсака, вартасьцю 700 эску- 
даў. У 1656 г. не было ні чашаў, ні сьціхароў, толькі чатыры лацінскія й 
чатыры грэцкія фелоні. Ілітонаў", ручнікоў і т.п. было дастаткова. Пад- 
час сьвятой Літургіі ўжывалі чашу, якую прынёс з грэцкай калегііадзін з 
навучэнцаў. 

У доме было няшмат рэчаў. Напрыклад, бібліятэку, якая была вар- 
тая больш за 300 эскудаў, прадалі задарма, і толькі засталося каля 80 
кніжак малой вартасыці. Будынак быў здвоены, адзін новы, што скла- 
даўся з 7 пакояў, а другі стары й няўтульны, з 5 пакоямі. 

Пра досьлед тае візітацыі напісала Кангрэгацыя да Полацкага архі- 
біскупа Гаўрылы Каляды ў лісьце ад 1 кастрычніка 1658 г., адзначаючы, 
што стан царквы й калегіі сьвятых Сяргея й Вакха пагоршыўся. Прычына 
ліха была ў тым, пісала Кангрэгацыя, што наглядчыкамі былі недасьвед- 
чаныя студэнты-тэолагі з Грэцкае калегіі, што пры царкве святых Сяргея 
й Вакха жылі звычайна толькі два манахі, якія павінны былі сьведчыць 
прыкладам манаскага жыцьця. У сувязі з гэтым трэба абіраць старэй- 
шымі дасьведчаных, паважаных, узорных і адданых сваёй нацыі асо- 
баў, каб маглі мець вялікія посьпехі, прыхільнасьць і добрую славу. У 
той самы дзень (1 кастрычніка 1658.) Кангрэгацыя напісала й да Холм- 
скага біскупа Якуба Сушы ды прыклала выпіс вышэйзгаданага ліста. 


Царква М 3 (26), 2000 


Годам пазьней (б траўня 1659 г.) Кангрэгацыя напісала й да Апо- 
стальскага Нунцыя ў Польшчы: «Тут, у Рыме, як Вам, можа, вядома, 
ёсьць дом дляРусінаў з царквой, прысьвечанай сьвятым Сяргею й Вакху. 
Іх аддалігэтай Нацыі з тытулам калегіі». Звычайна там жыве два няўме- 
лыя маладзёны, пісала Кангрэгацыя, і ў мінулым былі праз гэтае пагар- 
шэньні. Хоць Кангрэгацыя ня мела нагляду за домам і царквой, толькі 
выплочвала на іх штогод 100 эскудаў з фонду кардынала Барбэрыні, 
апошні раз забясьпечыла іхні побыт. Тут ёсьць два магчымыя рашэньні: 
здаць дом у арэнду, а прыбыткамі й 100 эскудамі кардынала Барбэрыні 
ўтрымліваць яшчэ З-х навучэнцаў Грэцкай калегіі, акрамя чатырох, што 
маюць там стыпендыю, пакуль прыбыткі царквы й дому сьвятых Сяргея 
й Вакха ня будуць дастатковымі на ўтрыманьне ўласнае калегіі. Тыя 
самыя студэнты ў сьвята хадзілі б з Грэцкае калегіі да царквы сьвятых 
Сяргея й Вакха на службы, каб царква не заняпала. 

Другое рашэнне маецца такое, як дадзена ў Дэкрэце, каб даручыць 
інтэрнат гротафэрацкім базыльянам. Аднак мітрапаліт Каляда ня быў 

Другі алтар прысьвечаны сьвятым Сяргею й Вакху, чыё імя носіць 
царква. Яны намаляваныя на дрэве, сёе-тое прымітыўна. Мітрапаліт 
Корсак прывёз да Рыму старажытны цудатворны абраз Усячыстай Дзе- 
вы Марыі з дзіцяткам на руках, намаляваны «а ля Рутэна» невядома 
на якім матэрыяле, аздоблены каштоўнымі камянямі, і таму алтар на- 
зываецца таксама алтаром Божае Маці. 

Кажуць, што гэты абраз перад тым прывёз з Масквы ў Вільню мас- 
коўскі патрыярх Ігнат. Абраз зьмешчаны ў верхняй частцы алтара так, 
што выглядае, быццам сьвятыя Сяргей і Вакх яго падтрымліваюць. Ва- 
кол ёсьць розныя аздобы: анёлы, якія падтрымліваюць карону і Т.П. 

Гэты алтар выглядае прыгожа разам з трэцім, што стаіць насуп- 
раць. Яны зробленыя нядаўна з дарагога мармуру, размаляваныя піля- 
стры, над імі дзьве драўляныя калоны, унізе іх падмуркі, а ўверсе капі- 
тэлі. Усё тое залачонае, на самым версе ёсьць рамы й дзьве аркі, над 
якімі ёсьць вазы з каштоўнага мармуру адценьня чырвонае фарбы. Па- 
сярэдзіне маецца крыж, пад крыжам ёсьць прыгожы абраз трох анёлаў 


рады ні першаму, ні другому рашэнь- 
ню. Першаму -- таму, што ня будуць 
мець пракуратара. Урэшце прыбыткі 
ня будуць такімі вялікімі, каб можна 
было ўтрымліваць трох новых наву- 
чэнцаў. Другому -- з гротафэрацкімі 
базыльянамі маглі б узьнікнуць цяж- 
касьці ў супольным жыцьці. Замест гэ- 
тага мітрапаліт абяцаў прыслаць 
узорных асобаў, каб не было незада- 
вальненьняў. 

Біскуп Я.Суша З лістапада 1663 г, 
ад імя іншых Уладыкаў, даслаў ліст да 
Кангрэгацыі, у якім напісана: «Уладыкі 
біскупы надта жадаюць, каб Калегія 
сьвятых Сяргея й Вакха ў Рыме, якую 
стварыў Папа Урбан УІІ і Антоні Бар- 
бэрыні, кардынал сьвятога Анупрэя, 
была захаваная для сьвятой Уніі, бо 
добра ведама, яккарысна гэтае месца 
ўсёй Уніі й якое зьдзіўленьне выклікае 
яно сярод незьяднаных. Хоць нашыя 
студэнты ўчынілі там ліха, дык няхай 
Апостальскі Пасад, як маці, усё забу- 
дзе. У іншым выпадку, калі б гэтае мес- 
ца ў нас забралі, дык ня толькі да на- 
шых хатніх бедаў прыйшло б яшчэ адно 


за сталом, можа, тых, што былі ў Лота. 
Каля алтара Вялебнага Язафата 
ёсьць Хрыстос і два вучні з Эмаўса, 
за сталом. Трэці алтар, прысьвечаны 
вялебнаму Язафату, прыгожы, як ідру- 
гі. Ягоны абраз новы, на халсьціне. 

На сьценах царквы вісела чатыры 
абразы: два вялікія на халсьце бяз ра- 
маў, адзін блізка да іканастасу -- 
сьвяты Ян Залатавусны з анёламі, на- 
маляваны як патрыярх, насупраць, 
падобна, сьвяты Васіль. Два меншыя 
віселі ў глыбіні царквы, за алтарамі: 
адзін - гэта Ўцелаўленьне, на халсь- 
це з белай драўлянай рамай, другі, 
крыху большы, з боку алтара вялеб- 
нага Язафата, паказваў Маці Божую з 
Монтэ Сэрата. 

Пры дзьвярах былі дзьве драўля- 
ныя спавядальніцы й 4 лаўкі. У закры- 
стыі была чаша з дадаткамі (як у ла- 
ціньнікаў) і срэбная зорка «а ля грэка». 
Былі ілітоны, а ў ілітоне губка, якой вы- 
сыпалі часьцінкі з дыскасу ў чашу. У 
адной шафе была мітра, якую носяць 
русінскія архібіскупы, хоць старая, але 
прыгожая, з чырвонага сукна, якую 


вялікае ліха, але нашыя ворагі кпілі б 


таксама, маўляў, нас выгналі з Рыму». сьв. Сяргея й Вакха ў Рыме. 


Цудатворны абраз Маці Божай Жыровіцкай у царкве 


накрыж падзялялі залататканыя стуж- 
кі; аздобленая штучнымі пярлінамі й 


Праз пяць гадоў, 18 траўня 1661 г, 
зноў адбылася візітацыя і быў дадзены вопіс царквы й дому сьвятых 
Сяргея й Вакха. Царква мае адны вялікія дзьверы, што выходзяць на 
вуліцу, іх адчыняюць падчас Службаў Божых і двух сьвятаў: сьвятых 
Сяргея й Вакха ды вялебнага пакутніка Язафата. Тады ўрачыста сьпя- 
ваюць па-славянску сьвятую Літургію й Вячэрню. Ёсьць другі, меншы 
ўваход, праз які ўваходзяць з жылой часткі, праз закрыстыю, у сьвяцілі- 
шча. Царква невялікая, але прыгожая, столь новая з прыгожым росьпі- 
сам і абраз сьвятых Сяргея й Вакха, намаляваны добрай рукой. Ёсьць 
тры алтары: вялікі-- Найсьвяцейшых Тайнаў, другі-- Усячыстай Дзевы 
Марыі й сьвятых Сяргея й Вакха, а трэці-- вялебнага пакутніка Язафата. 

Вялікі алтар аддзелены ад рэшты царквы іканастасам, на прасто- 
ле ёсьць драўляны залачоны ківот, у ківоце ёсьць залачоная з срэбра 
дарасхоўніца. 

Акрамя гэтага, былі два падсьвечнікі з дрэва, пакрытыя срэбрам, 
амаль новыя; масянжовы крыж; два залачоныя з дрэва, анёлы. Пра- 
стол накрыты трыма абрусамі. Над ківотам нібы зьвісаў маленькі сьця- 
жок, анасупраць на муры -- абраз біскупа сьвятога Міколы на каленях. 
На мурах, побач з гэтым алтаром, намаляваныя грэцкія сьвятыя, калі 
адпраўляюць архірэйскую сьвятую Літургію. Іканастас выглядае новым, 
пасярэдзіне Хрыстос у славе са сьцягам у рукох, ніжэй дванаццаць апо- 
сталаў, з бакоў царскіх брамаў Хрыстос і Ўсячыстая Дзева Марыя, на 
дыяканскіх дзьвярах ёсьць анёл Рафаіл і анёл Ахоўнік, што вядзе 
хлопца. Праз драўляныя залачоныя царскія брамы бачны прастол і ківот. 


дыяментамі ды каштоўнымі камянямі. 
На чатырох баках мітры вышыты 4 грэцкія настаўнікі Царквы. Над той 
шафай была яшчэ адна з абразамі двух грэцкіх сьвятых біскупаў на 
дзьвярах і вялебны пакутнік Язафат, у шафе быў толькі абраз сьвятога 
Гераніма. 

Мелася адна каплічка з двума рэліквіярамі”. Акрамя таго -- вялікі й 
прыгожы рэліквіяр з мошчамі сьвятых Сяргея й Вакха, а яшчэ адзін 
рэліквіяр меншы, з мошчамі вялебнага Язафата. Было 5 фелоняў «а 
ля грэкаа рутэна»: зялёная, чырвоная, фіялетавая, залататканая, чор- 
ная. З лацінскіх шатаў была толькі адна фіялетавая фелонь. 

Кнігі былі такія: Евангельле (па-славянску), абшытае чырвоным сук- 
ном, Службоўнік, абшыты скурай, з даўнімі малюнкамі, Трыёдзь, Па- 
ракліс, Актоіх, Ірмалагіён, Трэфалагіён, Трэбнік, рукапісны Службоўнік 
царкоўнаславянскі і адзін рымскі Імшал. 

У закрыстыі вісеў абраз вялебнага Пакутніка Язафата на халсьце, 
абраз Маці Божай з Дзіцяткам і сьвятым Янам, а над ім Збаўца. 


7) Ілітон - хустка чырвонага колеру, якая кладзецца на прастол пад антымінс і 
служыць абгорткаю для апошняга. 
2) Рэліквіяр - гэта скрынка, у якой захоўваюцца часткі сьвятых мошчаў. 


(З працы Івана Хомы «Нарис історіі храму Жировицькоі Богоматері 
і свв. мучеників Сергія і Вакха в Риме») 


Пераклад з украінскае мовы 
Уладзіміра Губскага (Полацак) 


Падпісны індэнг б920ў р. 

Міжваенная Унія 


годна з Рыжскім трактатам 1920 
году Заходняя Беларусь апынула- 
ся ў складзе Польскае дзяржавы. 
Такім чынам зьявілася магчымасьць адра- 
джэньня Ўніяцкае Царквы на гэтых тэры- 
торыях. Хутка пачалі ўзьнікаць уніяцкія пля- 
цоўкі. На тэрыторыі сучаснага Івацэвіцкага 
раёну іх было дзьве: у Бабровічах і ў Бы- 
цені. 
Вясною 1925 году жыхары Бабровічаў 
з уласнае ініцыятывы зьвярнуліся да рыма- 
каталіцкага біскупа ў Пінску з просьбаю 
прыелаць ім уніяцкага сьвятара. Восеньню 
таго ж году, для азнаямленьня з сітуацыяй 
на месцы, у Бабровічы прыехаў француз 
айцец Васіль Буржуа, тагачасны зьверхнік 
манаскага дому айцоў езуітаў усходняга 
абраду ў Альбярціне -- прадмесьці Слоніма. 

сьвятары глядзелі на яе з непакоем: усё 
часьцей іх парафіяне кіраваліся да Баброві- 
чаў. Напрыклад, каб атрымаць шлюб ці 
хрост, да ўніяцкага сьвятара прыходзілі 
праваслаўныя з суседніх Выганашчаў і Тэ- 
леханаў. У пэўны момант вакол Бабровічаў 
можна было б стварыць яшчэ некалькі душ- 
пастырскіх пляцовак, але з-за недахопу сьвя- 
тароў гэтая мажлівасьць не была скарыста- 
ная. У 1931 годзе да біскупа Мікалая 
Чарнецкага, Апостальскага візітатара като- 
лікаў усходняга абраду на Валыні і Палесьсі, 
які ў той чае прыехаў у Бабровічы, зьвярну- 
лася дэлегацыя жыхароў вёскі Краі. Яны 
прасілі прызначыць для іх уніяцкага сьвята- 
ра. Біскуп змог толькі даць распараджэньне 
бабровіцкаму параху часамі даязджаць да 
гэтай вёскі. У гэтым жа годзе праваслаў- 


Адраджэньне Уніі 
ў Бабровічах 


Гэты сьвятар адправіў набажэнства, прамовіў 
казаньне і так усім спадабаўся, што жыха- 
ры вёскі прасілі яго застацца настала. Ай- 
цец Буржуа адказаў, што сам застацца ня 
можа, але паабяцаў парупіцца, каб у Бабро- 
вічах зьявіўся свой уніяцкі парах. 

Аднак біскуп Пінскі Зыгмунт Лазінскі 
на той час яшчэ ня меў сьвятара, якога мог 
бы паслаць у Бабровічы, і справа з прызна- 
чэньнем параха зацягнулася. Айцец Васіль 
Буржуа прыязджаў да бабровіцкіх вернікаў 
яшчэ раз -- З студзеня 1926 году, ахрысьціў 
8 дзяцей і адслужыў сьв. Літургію. Праз 
некалькі дзён у Бабровічы прыехаў сьвятар 
Пётр Шчасновіч, які перайшоў у каталіцызм 
з праваслаўя і быў прызначаны сюды пара- 
хам. Пазнаёміўшыся з мясцовымі вернікамі, 
ён выехаў на некалькі дзён па свае рэчы. 

Надышло сьвята Богазьяўленьня 1926 
году. Неспадзявана ў вёску прыехаў прота- 
ярэй Шыманоўскі, праваслаўны епархіяль- 
ны місіянер. Жыхары пусьцілі яго ў царк- 
ву. Ён адслужыў літургію, правёў крыжовы 
ход на Бабровіцкае возера, дзе пасьвяціў 
ваду. Сьвятар прасіў, угаворваў, маліў, на- 
ват плакаў, каб жыхары вёскі засталіся 
вернымі праваслаўю, але з гэтага нічога не 
атрымалася. Праз некалькі дзён вярнуўся 
а. Шчасновіч і пачаў выконваць абавязкі 
параха. 

Дзень 25 студзеня 1926 году ў часопісе 
Огіеп5, які выдавала ўсходняя місія айцоў- 
езуітаў у Польшчы, узгадваецца як першы 
дзень існавання ўніяцкай парафіі ў Баброві- 
чах. Менавіта ў гэты дзень быў зроблены 
першы запіс у кнізе метрык -- аб хросьце 
чатырох дзяцей. Парафія пачала сваё паў- 
сядзённае жыцьцё. Суседнія праваслаўныя 


ныя з Тэлеханаў зьбіралі подпісы з прось- 
баю таксама прызначыць сьвятара-уніята, 
бо празьмерныя паборы праваслаўнага духа- 
венства моцна абуралі мясцовых вернікаў. 

Айцец Пётр Шчасновіч нядоўга праца- 
ваў у Бабровічах. У хуткім часе ён быў 
прызначаны на іншую пляцоўку. Ужо ў 
ліпені 1926 году яго зьмяніў айцец Зянон 
Шымкевіч, які, аднак, хутка папрасіў біскупа 
аб звальненьні. Нарэшце, у верасьні 1926 
году кіраўніцтва парафіяй прыняў айцец Ба- 
ляслаў Пачопка, нядаўна высьвячаны на 
сьвятара. У тагачаснай Заходняй Беларусі 
ён быў добра вядомы як адзін з першых і 
актыўных арганізатараў беларускага школь- 
ніцтва. 

Такім чынам, у Бабровічах пачаў сваю 
душпастырскую працу а. Баляслаў Пачоп- 
ка. Варта адзначыць, што гэты сьвятар меў 
пяцёра дзяцей школьнага ўзросту і таму 
мусіў большую частку тыдня працаваць як 
звычайны гаспадар у полі ці на сенажаці. 
Аднак, а. Баляслаў рэгулярна ў нядзелі і 
сьвяты адпраўляў набажэнствы і гаварыў 
казаньні. Пра тое, як служыў бабровіцкі 
парах, лепей працытаваць часопіе Огіепс: 
«Здараецца часамі бываць на набажэнствах, 
дзе чалавек чуе сябе як бы на тэатральным 
відовішчы. Асоба сьвятара робіць уражаньне 
артыста, які больш-менш удала выконвае 
сваю ролю, абы толькі адбыць абавязак, бо 
з гэтага жыве. Вось жа чагосьці падобнага 
не адчуваеш у Бабровічах. Наадварот, зьяў- 
ляецца перакананьне, што сьвятар, які ад- 
праўляе набажэнства, робіць гэта з глыбо- 
кай вераю, шчыра, набожна. Я чуў гэта ад 
многіх асобаў і сам маю такое самае пера- 
кананьне». 


Ня менш важнай рысай была бескарысь- 
лівасць айца Баляслава Пачопкі ў выка- 
наньні сьвятарскіх паслугаў. Ахвяры за на- 
бажэнствы былі сімвалічныя (1-5 злотых). 
Часта шлюб і хрост людзі атрымлівалі за- 
дарма ці за абяцаньне «калі што-небудзь 
параблю». Усе вернікі хвалілі свайго пара- 
ха, бо ён такі добры, якога ніколі не было 
і нея будзе. 

На тэрыторыі бабровіцкай парафіі дзей- 
нічала суполка каталіцкай дабрачыннай ар- 
ганізацыі Сагііаз. Яе заснавальнікамі былі 
адно члены сям'і параха, а мясцовыя жыха- 
ры больш карысталіся з гэтай дабрачын- 
насьці. Гэта і ня дзіва, бо былі сем'і, дзе не 
было солі да самай простай стравы, дзе ня 
елі хлеба з восені аж да жніва, а адзінаю 
страваю была бульба з дробнаю рыбаю. 
Некаторыя кабеты мелі толькі адну спад- 
ніцу і каптан на штодзень і на сьвяты, 
адзеньне ж іхніх дзяцей складалася з адзі- 
най кашулі. Былі ў вёсцы асобы, якія з ног 
да галавы былі апранутыя ў рэчы «бацюшкі» 
ці «матушкі». Некаторыя атрымлівалі ў сьвя- 
тара малако для дзяцей, лекі. 

Дзьве вёскі бабровіцкай парафіі -- Вяда 
і Тупічыцы -- знаходзіліся за возерам. Там 
жылі пераважна старыя і хворыя людзі, ДЛЯ 
якіх дабрацца да Бабровічаў было амаль 
што немагчыма. Была там і школа, дзе на- 
стаўнікі зьмяняліся штогод. Дабрацца туды 
можна было толькі на лодцы ці тады, калі 
возера пакрывалася тоўстым лёдам. І вось 
а. Баляслаў, пакуль возера не замярзала, 
веславаў, змагаючыся з хвалямі, да шко- 
лы, каб даць дзецям рэлігійную асьвету. А 
на Вялікдзень 1934 году ў гэтай школе былі 
арганізаваныя духоўныя рэкалекцыі. Вельмі 
зручна гэта было для школьнай дзятвы, а 
таксама для старых і хворых. Рэкалекцыі 
скончыліся Сьвятой Споведдзю і Боскай 
Літургіяй, падчае якой прычасьце змаглі 
прыняць нават тыя асобы, якія да Сьвятых 
Тайнаў апошні раз прыступалі перад І Сусь- 
ветнай вайной! 

Гаворачы пра дзейнасьць а. Баляслава 
Пачопкі, варта таксама дадаць, што, дзяку- 
ючы ягоным стараньням, у 1932 годзе ў 
Бабровічах была пабудаваная новая царква 
ў гонар сьв. Параскевы Пятніцы і Яна Хрысь- 
ціцеля. Старая царква да таго часу пагра- 
жала ўжо абвалам. У 1936 годзе бабровіц- 
кая парафія налічвала 1100 вернікаў. Да таго 
часу было ахрышчана 935 дзяцей, удзелена 
226 шлюбаў. Ахоплівала парафія б населе- 
ных пунктаў у ваколіцах Бабровічаў, а не- 
каторыя вернікі жылі таксама на тэрыто- 
рыі суседніх праваслаўных парафіяў. 

Андрэй Крот 
г.Івацэвічы 

Р.ў. Тых, хто мае старыя фота- 
здымкі ці хацеў бы распавесьці пра 
Бабровіцкую парафію і яе параха айца 
Баляслава Пачопку,-- просім зьвяртацца 
на адрас: г.Івацэвічы, вул.Дольная, 25 або 
ў рэдакцыю газеты «Царква». 

Катэдральны пляц 


«Малітва 

З глыбінь Беларусі, 

ад самых вытокаў, 
Наш голас малебны нясецца 
Да самага неба, да нашага Бога,- 
Сьвятой ён малітвай завецца. 
З мальбою кранаемся духу Ісуса. 
Гасподзь, уратуй Беларусь. 
Ад злое навалы, 

пякельнага гнуса,- 
Наш Божа, ўратуй Беларусь! 
Народ наш спадзейку 

вялікую мае 
Спакон на Цябе, наш Гасподзь. 
Бо хто з найсьвяцейшых 

пра нас так падбае, 
Як Ты, наш Гасподзь! 


Зезсў 


Болем пакутуе сэрца. 
Цемра ахутала край. 
Бездар да ўлады рвецца, 
Нам прапануючы рай. 


Беды ідуць вераніцай. 
Зьнічкай надзея мільгне. 
Цемра наваліцца жрыцай, 
Шчасьце ізноў праміне. 


«Мая Беларусь 


Ты мая белая, белая, белая, 
Сэрцам любімая, замілаваная. 
Самая шчырая, самая верная, 
Родная, мілая і закаханая. 

Ты і крынічная, ты і азёрная, 

Ты і лясная, і журавінная, 

Хлебам пахучая, песьнямі звонкая, 
І салаўіная, і жураўліная. 


З чым параўнаць цябе, 

родная, мілая, 
Дзе яшчэ знойдзеш 

такія мясьціны? 
Ты мая белая, сіняя-сіняя, 
Спадчына слаўная, 

край мой адзіны. 


г.Слонім 


ўкуменічная сустрэча беларускіх 
грэка-католікаў з нямецкімі 
лютаранамі і рыма-католікамі 


б Заканчэньне са с.1 


У Берасьці разам з мясцовымі грэка- 
католікамі нямецкія вернікі наведалі мясь- 
ціны ў горадзе, дзе некалі былі пахаваньні 
нямецкіх жаўнераў розных часоў. Сёньня 
практычна ўсе гэтыя вайсковыя могілкі 
(дарэчы, часта побач былі пахаваныя так- 
сама і праваслаўныя, юдэі, мусульмане) 
зруйнаваныя, на іх месцы ўзьведзены жы- 
лыя будынкі і нават школа. Практычна не 
засталося сьледу і ад вялікіх могілак у 
мікрараёне Дуброўка, дзе хавалі немцаў- 
ваеннапалонных, якія вярталіся пасьля 
вайны з савецкіх лагероў і прымусовай 
працы. Да сярэдзіны 70-х гадоў дзяржа- 
ва выдаткоўвала сродкі, каб гэтыя могілкі 

Беларускія грэка-каталіцкія асяродкі 


Горад 


Сьвятар 


Набажэнствы і рэлігійныя спатканьні 


Душпастырскі цэнтр 
ці тэлефон 
для кантактаў 


Сьвятой Параскевы 
Пятніцы 


в.Бабровічы 
Івацэвіцкага 


р-ну 


а. Ігар 
Кандрацьеў 


набажэнствы адбываюцца па 
папярэдняй абвестцы сьвятара 


сп. Аляксандр Мялік 
в.Бабровічы 


Сьвятых 
роўнапостальных 
Кірылы і Мятода 


Баранавічы 


а. Ігар 
Кандрацьеў 


супольная малітва ці сьв. Літургія: 
серада, пятніца, нядзеля -- 18.00 


вул.Міцкевіча,65 
тэл. 416-461 


Сьвятых 
братоў апосталаў 
Пятра і Андрэя 


Берасьце 


а. Ігар 
Кандрацьеў 


сьв. Літургія: нядзеля -- 18.00, 

буднія дні -- 19.00 
нядзеля, 16.00: сьпеўны гурток 
нядзеля, 17.00: катэхеза для дзяцей 
серада, 20.00: марыйныя набажэнствы 
чацьвер, 19.00: біблійны гурток 
пятніца, 19.00: Абедніца 
субота, 19.00: Акафіст Падляшскім 
мучанікам 


е-таіі: 

Бакс сагкуа(дтаіі.га 
вул.Дворнікава, 63 
тэл. 24-74-82 

а. Ігар Кандрацьеў 


Уваскрасеньня 
Хрыстова 


Віцебск 


а. Пахом 
Кавалёў 


сьв. Літургія: нядзеля, 17.00 


вул.2-я Войкава, ба 
тэл. 36-18-33 


Трох сьвяціцеляў 


Гомель 


а. Пахом 
Кавалёў, 

а. Казімір 
Ляховіч 


малітоўныя спатканьні: нядзеля, 12.00 
сьв. Літургія: па папярэдняй абвестцы 


тэл. 55-79-03 
сп. Андрэй Саладоўнікаў 


Зьяўленьня Маці 
Божай у Фаціме 


Горадня 


а. Дэкан 
Віктар. 
Данілаў 


сьв. Літургія: нядзеля -- 10.00, 
падчас сьвятаў у буднія дні - 18.00 
багаслоўскія канферэнцыі: 
аўторак, 18.00 


вул.Гараднічанская, 
д.З2а 

тэл. 33-24-50 

а. Віктар Данілаў 


Жыровіцкай іконы 
Маці Божай 


Івацэвічы 


а. Ігар 
Кандрацьеў 


сьв. Літургія: субота, 19.00 
супольная малітва: нядзеля, 10.00 


вул.Чапаева, 26-1 
тэл.2-25-11 
сп. Вячаслаў Гарчакоў 


Сьвятога мучаніка 
Язафата 


Ліда 


а. Андрэй 
Абламейка 


сьв. Літургія: субота, 14.00 
катэхеза: серада, 16.00 


вул. Каліноўскага, 
д. 16, тэл. 45-000 


Бялыніцкай іконы 
Маці Божай 


Магілёў 


а. Пахом 
Кавалёў, 

а. Казімір 
Ляховіч 


сьв. Літургія ці супольная малітва: 
нядзеля, 14.30 

катэхеза для дзяцей: расклад 
удакладняецца 


капліца на могілках 
па вул. Лазарэнкі 
(да 41.10.2000) 
тэл.32-42-74 

сп. Віктар Лосеў 


Хрыста 
Чалавекалюбцы 


Маладэчна 


а. Андрэй 
Абламейка 


сьв. Літургія: нядзеля, 18.00 

супольная вячэрняя малітва: 
буднія дні, 18.00 

катэхеза: пятніца, 18.00 

катэхетычныя спатканьні для 

моладзі: нядзеля, 10.00 


вул.Віленская, 44. 
тэл.75-0-74 


Маці Божай 
Нястомнай Дапамогі 


а. Казімір 
Ляховіч 


у сувязі з часовай адсутнасьцю свайго 
памяшканьня час і месца набажэнстваў і 
малітоўных спатканьняў 
паведамляюцца асобна 


тэл. 251-06-20, 220-47-89 
а. Казімір Ляховіч 


Сьвятога Язэпа 


Менск 


а. Андрэй 
Абламейка 


у сувязі з часовай адсутнасьцю свайго 
памяшканьня час і месца набажэнстваў і 
малітоўных спатканьняў паведамляюцца 
асобна 


тэл. 244-76-22 
сп.Анатоль Сёмуха; 
тэл. 213-60-87 

сп. Яўген Андросік 


Сьвятога Кірылы 
Тураўскага 


Пінск 


а. Ігар 
Кандрацьеў 


супольная малітва ці 
сьв. Літургія: пятніца, 19.00 


тэл. 36-36-65 
сп. Лявон Вабішчэвіч 


Сьвятога мучаніка 
Язафата 


Полацак 


а. Пахом 
Кавалёў 


сьв. Літургія: нядзеля, 9.30 
евангельскія чытаньні: серада, 19.00 
Акафіст: нядзеля, 17.00 


вул.Навасёлаў, 70 
тэл. 44-509 
сп. Мікола Шарах 


Манастыр сьвятых 
Барыса і Глеба 


Полацак 


а. Пахом 
Кавалёў 


Ютрань: 7.00 
сьв. Літургія: 8.00 
Вячэрня: 18.00 


вул.Навасёлаў, 70 
тэл. 33-076 


Сьвятой Тройцы 


Слонім 


а. Ігар 
Кандрацьеў 


супольная малітва ці 
сьв. Літургія: субота, 13.00 


е-таіі: тагпеўка(дтаіі.ги 
вул.К.Маркса, 7 

тэл. 2-01-72 

спн. Яўгенія Лазар 


ахоўваліся і даглядаліся. Цяпер жа яны 
зарасьлі дрэвамі і кустамі, да іх падбі- 
раецца забудова. 

Самае жахлівае, што людзі часта на- 
ват ня ведаюць, што ва ўсіх гэтых мясьці- 
нах, дзе яны жывуць, гуляюць, адпачы- 
ваюць, вучацца і нават вырошчваюць 
садавіну і гародніну, ляжаць чалавечыя 
КОсЬЦі... 

Напрацягу ўсіх чатырох дзён побыту ў 
Берасьці нямецкія лютаране і католікі 
разам з мясцовымі вернікамі маліліся за 
ахвяраў усіх таталітарных рэжымаў на 
месцах былых пахаваньняў, а таксама ў 
праваслаўных храмах, штодзень удзель- 
нічалі ў сьв. Літургіі ў грэка-каталіцкай 
парафіі сьв. Пятра і Андрэя, шчыра малі- 
ліся заеднасьць усіх хрысьціянаў іаб брат- 
няй любові паміж народамі, разважалі над 
Сьвятым Пісьмом, гутарылі пра гісторыю. 

Для нямецкіх вернікаў была арганіза- 
вана экскурсія па горадзе: яны пабывалі 


ў былой лютаранскай кірсе, рыма-ката- 
ліцкім касьцёле з цудатворным абразом 
Маці Божай Берасьцейскай, а таксама на 
выставе пра гісторыю мясцовай габрэй- 
скай грамады ў былой сінагозе. Таксама 
ім была прапанавана экскурсія па стара- 
жытным Берасьці ў крэпасьці. Тут, ля 
падмуркаў былой базыльянскай царквы 
сьв. Пятра і Паўла, побач з месцам, дзе 
была падпісана Берасьцейская царкоў- 
ная Унія, беларусы, немцы і палякі, грэка- 
католікі, лютаране і рыма-католікі, узяў- 
шыся за рукі, прачыталі ў сваіх родных 
мовах малітву «Ойча наш»; падчас спан- 
таннай малітвы прасілі ў Бога паразу- 
меньня, еднасьці ілюбові паміж вернікамі 
розных канфесіяў і паміж народамі, а так- 
сама прасілі, каб Госпад дапамог пера- 
адолець нядобрую памяць, сфармаваную 
таталітарнымі рэжымамі, і не дапусьціў 


зьяўленьня новых. 
Ігар Бараноўскі 


Падпісны індэкг б920ў о. 

Царква М 326), 2000 


Шаола Вагнэ 


Мала, я Эзе Жыве 6077 


17. ТАТА, ЯК ХЛЕБ 
МОЖА СТАЦЦА 
ЦЕЛАМ ХРЫСТОВЫМ? 


Людзі, якія любяць адзін аднаго, 
хочуць быць разам і ня хочуць рас- 
ставацца. Калі ж Ісус сказаў сваім 
апосталам: “Адыходжу да Айца і 
ўжо мяне ня ўбачыце”, апосталы 
вельмі засмуціліся, што застануцца 
без свайго Госпада, які ім так па- 
трэбны. Ісус ведаў таксама, што ня 
можа пакінуць апосталаў, аднак Ён 
ведаў, што павінен выканаць сваё 
пасланьне і прыняць сьмерць на 
крыжы, ведаў таксама, што на трэці 
дзень уваскрэсьне з мёртвых і ўзый- 
дзе да Божае славы. Для Госпада 
нашага Ісуса Хрыста няма нічога 
немагчымага, і таму Уваскрослы і 
Праслаўлены Ісус адначасова 
ёсьць у Божай славе, а таксама 
прысутны са сваімі вучнямі тут, У 
сьвеце. 


18. А ЯК ІСУС ГЭТА ЗРАБІЎ? 


Калі перад тым, як быць укрыжа- 
ваным, Ісус вячэраў у апошні раз са 
сваімі апосталамі, Ён узяў хлеб, 
ламаў і даваў сваім вучням, кажучы: 
“Гэта ёсьць цела маё”. Гэтак пера- 
мяніў хлеб. Праслаўленае Цела 
Ісуса, якое ня бачна людскім вачам, 
сталася бачным Сьвятым Хлебам, 
Сьвятым Целам Хрыстовым. Па- 
сьля Ісус узяў келіх з віном, кажу- 
чы: “Гэта ёсьць кроў мая”. Так 
перамяніў віно. У час гэтай Апош- 
няй Вячэры апосталы атрымалі моц 
перамяняць хлеб і віно ў Цела і Кроў 
Праслаўленага Хрыста. І гэтую моц 
перадалі сваім наступнікам -- біс- 
купам і сьвятарам. 

Дык вось, калі сьвятар падчас 
Сьвятой Літургіі паўтарае словы 
Ісуса Хрыста, якія Ён вымавіў падч- 
ас Апошняй Вячэры, хлеб і віно 


Апякун Беларусі 


Запоўні правільнымі адказамі гарызантальныя радкі і атрымаеш 
па вертыкалі ў чырвоным слупку імя апекуна Беларусі. 


1. Рака, на якой ісус прыняў хрост. 


2. Хрысьціянская супольнасьць, якая штогод ладзіць экуменічныя спатканьні 


для моладзі. 

3. Назва малітвы на вяровіцы. 
4. Частка храму. 

5. Адзін з апосталаў. 


6. Месца, дзе маліліся першыя хрысьціяне. 


перамяняюцца ў Цела і Кроў Хры- 
ста. А мы верым, што ў гэтым 
Сьвятым Хлебе і Сьвятым Віне 
прысутны Ўваскрослы і Пра- 
слаўлены Госпад наш Ісус Хры- 
стос. Гэта вялікая таямніца, якую 
мы да канца не разумеем. Аднак, 
уся Царква верыць словам Ісуса, 
якія Ён вымавіў на Апошняй Вячэ- 
ры. Верым, што ў сьвятасьці Цела і 
Крыві Хрыстовых сустракаемся з 
сапраўдным жывым Ісусам. 


19. ТАТА, ДЛЯ ЧАГО 
ЎЛАСНА ЁСЬЦЬ ЦАРКВА? 


Некаторыя людзі хацелі б, каб 
Царква была вялікім універмагам, 
поўным смачных рэчаў. І ў гэтым 
універмагу хацелі б выбраць сабе 
тое, што найбольш даспадобы. Але 
як толькі знойдуць нешта не такое 
салодкае, як хацелася б, гэта ўжо ім 
не падабаецца. Іншым здаецца, што 
маральная навука Царквы ім зашмат 
забараняе, і таму шукаюць нешта 
лягчэйшае і менш складанае. 

Царкве ўжо 2000 гадоў, і ўжо 
2000 гадоў яна мае тое самае за- 
даньне -. прыводзіць людзей да 
Ісуса Хрыста. Гэтае заданьне Царк- 
ва мае іў сёньняшнія часы. Сёньня, 
вядома, усюды вакол нас ёсьць 
шмат розных прапановаў і магчы- 
масьцяў, як жыць і па якой дарозе 
ісьці па шчасьце. І дарога, якую 
прапаноўвае Царква, трэба пры- 
знаць, ня ёсьць найлягчэйшая і 
беспраблемная. Яна ня можа быць 
такой, таму што Ісус Хрыстос ніколі 
не абяцаў сваім вучням дарогу шы- 
рокую і беспраблемную. Ён вёў і 
сёньня вядзе сваіх вучняў па дарозе 
вузкай і цярністай, але толькі Хры- 
стовая дарога скіраваная да Вала- 
дарства Божага. 

Сьвет без Царквы быў бы як вя- 
лікае падарожжа, у якім чалавек 
ідзе іня ведае куды. Царква, аднак, 
паказвае нам дарогу, па якой пой- 
дзем з Ісусам; і я веру, што ў канцы 
мы будзем шчасьлівыя. 


(Працяг будзе, пачатак у Ме 16-23) 


Пераклаў з чэскай 
а. Андрэй Абламейка 


Марка 

